

पंडवानी गायिका तीजन बाई पंचतत्व में विलीन

» नाना से प्रेरणा मिली, 13 की उम्र में पहली बार गाया

रायपुर, एजेंसी। छत्तीसगढ़ की लोक कला और पंडवानी गायन को वैश्विक पहचान दिलाने वाली पद्म विभूषण तीजन बाई का निधन हो गया। वे 70 साल की थीं। उन्होंने शनिवार रात 3.15 बजे रायपुर एम्स में अंतिम सांस ली। वे पिछले कुछ समय से बीमार थीं।

भारतीय लोक कला में उनके असाधारण योगदान के लिए उन्हें पद्मश्री, पद्म भूषण और देश के दूसरे सर्वोच्च नागरिक सम्मान पद्म विभूषण से सम्मानित किया गया था। रविवार सुबह 11 बजे तीजन बाई के शव को उनके पैतृक गांव गनियारी लाया गया, जहां राजकीय सम्मान के साथ उनका अंतिम संस्कार किया गया। तीजन बाई ने अपनी सशक्त आवाज, प्रभावशाली अभिनय



और अनोखी प्रस्तुति शैली से पंडवानी को देश ही नहीं, बल्कि विदेशों तक में नई पहचान दिलाई। महाभारत की कथाओं को सुनाने की प्रेरणा उन्हें नाना से मिली थी। प्रधानमंत्री नरेंद्र मोदी ने तीजन बाई के निधन पर शोक जताया। उन्होंने झ्र्ण्ण लिखा, 'उन्होंने छत्तीसगढ़ की लोक

कला को अपनी भव्य प्रस्तुति से दुनियाभर में पहचान दिलाई। उनका जाना कला और संस्कृति जगत के लिए अपूरणीय क्षति है।' छत्तीसगढ़ के सीएम विष्णुदेव साय ने कहा कि पंडवानी के जरिए उन्होंने देश-विदेश में राज्य का नाम रोशन किया।

अमरनाथ यात्रा: 9 जुलाई तक रजिस्ट्रेशन स्लॉट फुल

● प्रशासन बोला- रजिस्ट्रेशन नहीं तो यात्रा टालें ● नया कोटा मिलने तक चेकपॉइंट पर रुकना पड़ेगा

पहलगाम/ एजेंसी। जम्मू-कश्मीर प्रशासन ने बिना रजिस्ट्रेशन करवाए अमरनाथ पहुंच रहे यात्रियों से कहा है कि वे अपनी यात्रा कुछ दिन के लिए टाल दें। प्रशासन के मुताबिक, 9 जुलाई तक सभी रजिस्ट्रेशन स्लॉट पूरी तरह भर चुके हैं। ऐसे में अगर कोई यात्री बिना रजिस्ट्रेशन बालटाल या पहलगाम रूट से आगे बढ़ने की कोशिश करेगा तो उसे चेक पॉइंट्स पर रोक दिया जाएगा। उसे 9 जुलाई के बाद ही आगे बढ़ने दिया जाएगा।

अधिकारियों ने कहा कि रविवार से केवल रजिस्टर्ड यात्री ही कश्मीर की ओर जाने की अनुमति दी जाएगी। बिना रजिस्ट्रेशन वाले यात्रियों को चेक पोस्ट पर रोक दिया जाएगा। उन्हें 9 जुलाई के बाद ही आगे बढ़ने मिलेगा। जम्मू डििविजनल



कमिश्नर रमेश कुमार ने कहा कि 3 दिन में 13 हजार से ज्यादा रजिस्टर्ड यात्री बालटाल-पहलगाम रूट से बाबा बर्फानी के दर्शन के लिए बेस कैंप से रवाना किए जा चुके हैं।

3 जुलाई से शुरू हुई यात्रा 28 अगस्त को खत्म होगी। 57 दिनों के दौरान 14किमी. लंबे बालटाल रूट और 48किमी. लंबे पहलगाम रूट से यात्री गुफा के लिए जाएंगे।

यात्रा के 3 दिन में 4 जयें रवाना... लेफ्टिनेंट गवर्नर मनोज सिन्हा ने 2 जुलाई को 4,822 यात्रियों का पहला जयथा रवाना किया था। दूसरे जयें में 3,865 यात्री शामिल थे, जबकि शनिवार को बेस कैंप से रवाना किए गए तीसरे जयें में 4,812 यात्री रवाना हुए। रविवार को चौथे जयें में 6721 श्रद्धालु शामिल हुए।

कुमार ने कहा कि प्रशासन ने पहले से रजिस्टर्ड यात्रियों के लिए RFID वितरण केंद्र बनाए हैं। यह मौके पर (तत्काल) रजिस्ट्रेशन की सुविधा भी दे रहा है। पहले से रजिस्टर्ड यात्रियों की रवानगी पहले करवाई जाती है। अगर डेली कोटा बचता है, तब तत्काल रजिस्ट्रेशन के लिए दिया जाता है।

हालांकि, गुफा मंदिर के रास्ते में नाजुक भौगोलिक स्थिति, ग्लेशियर वाले इलाके और मौसम के कारण सुरक्षी कोर्ट के निर्देश पर हर दिन जाने वाले यात्रियों की संख्या तय की जाती है। भारी भीड़ को संभालने के लिए, प्रशासन ने रजिस्ट्रेशन का इंतजार कर रहे लोगों को लगभग 12,000 टोकन बांटे हैं। टोकन सिस्टम से तीर्थयात्री अपनी तय रजिस्ट्रेशन तारीख पर वापस आ सकते हैं।

: शीफ बॉक्स :

काशी-विश्वनाथ मंदिर गेट पर कार्बाइन से गोलियां चलीं

जवान पकड़े था, अचानक फायर हुए



वाराणसी, एजेंसी। काशी विश्वनाथ मंदिर के गेट पर शनिवार सुबह 6:44 बजे पर पीएसी जवान की कार्बाइन से फायरिंग हो गई। दो गोलियां चलीं। गनीमत रही कि गोलियां सीधे सड़क पर लगीं। इसके बाद सड़क की गिट्टी उखड़कर लगने से 3 लोग घायल हो गए।

अचानक भीड़ के बीच गोलियां चलने से वहां भगदड़ जैसा माहौल हो गया।

कुछ देर किसी को समझ ही नहीं आया कि क्या हुआ। गोलीयों की आवाज सुनकर सुरक्षाकर्म अलर्ट हो गए। मौके पर पहुंचकर स्थिति को संभाला। लोगों को बताया कि गलती से गोलियां चल गई हैं। बाकी, सब ठीक है। घटना का 57 सेकेंड का सीसीटीवी सामने आया है।

अमेरिका में आजादी के 250 साल का जश्न

ट्रम्प बोले- अमेरिका को कम्युनिज्म नहीं चाहिए



वॉशिंगटन डीसी, एजेंसी। अमेरिका ने शनिवार को आजादी के 250 साल पूरे होने का जश्न मनाया। इस मौके पर देशभर में भव्य समारोह आयोजित किए।

मुख्य कार्यक्रम वॉशिंगटन डीसी के नेशनल मॉल में हुआ, जहां राष्ट्रपति डोनाल्ड ट्रम्प ने राष्ट्र को संबोधित किया। बारिश और आंधी-तूफान के कारण कार्यक्रम में देरी हुई, लेकिन मौसम साफ होने के बाद समारोह शुरू हुआ। अपने संबोधन में ट्रम्प ने कम्युनिज्म पर तीखा हमला बोला। उन्होंने कहा, 'हम अपने देश में कम्युनिस्टों को नहीं चाहते। कम्युनिज्म हमेशा हारता आया है और आगे भी हारेगा। यह अमेरिकी व्यवस्था के बिल्कुल विपरीत है।' ट्रम्प ने कहा कि अमेरिकी सैनिकों ने दुनिया भर में कम्युनिज्म के खिलाफ लड़ाई लड़ी, ताकि यह विचारधारा कभी अमेरिका के भीतर जगह न बना सके।

लॉरेंस बिश्नोई गिरोह के दो शूटर बहादुरगढ़ में डेर



नई दिल्ली/ बहादुरगढ़, एजेंसी। लॉरेंस बिश्नोई-हरिराम उर्फ हैरी बॉक्सर-अनिल पंडित गिरोह के दो इनामी शूटर आज सुबह यहां पुलिस मुठभेड़ में मारे गए। इनकी पहचान प्रवेश और हिमांशु के रूप में हुई है। दोनों हांसी में ज़िम संचालक कपिल की हत्या में शामिल थे। दोनों पर हरियाणा पुलिस ने एक-एक लाख रुपये का इनाम घोषित किया था। मुठभेड़ के दौरान स्पेशल सेल का एक सिपाही भी गोली लगने से घायल हो गया। उसका इलाज चल रहा है। इसकी पुष्टि हरियाणा स्पेशल टास्क फोर्स (एसटीएफ) के पुलिस अधीक्षक (एसपी) विक्रान्त भूषण ने की। यह सफलता दिल्ली पुलिस स्पेशल सेल और हरियाणा एसटीएफ के संयुक्त अभियान में मिली। पुलिस अधिकारी भूषण ने बताया कि हांसी में पिछले महीने ज़िम संचालक कपिल की दो अज्ञात लोगों ने हत्या कर दी थी।

मानसून: महाराष्ट्र में वॉटरफॉल में फंसे 100 ट्रैक्टर, रस्सी के सहारे रेस्क्यू

● वसई में 20 कारें डूबीं ● छत्तीसगढ़ में घरों में पानी घुसा ● गुजरात में कार बही



मुंबई/ भोपाल/ लखनऊ/ पटना/ जयपुर, एजेंसी। देश के कई राज्यों में मानसून ने रफ्तार पकड़ ली है। महाराष्ट्र के रायगढ़ जिले में जेनिथ वॉटरफॉल में अचानक पानी का लेवल बढ़ गया। जिसमें 100 ट्रैक्टर फंस गए, रस्सी की मदद से उन्हें निकाला गया।

गुजरात के जूनागढ़ में कई इलाकों में 4 फीट तक पानी भर गया। सड़क पर नाव चालनी पड़ रही है। भावनगर में एक कार पानी में बह गई। उधर, महाराष्ट्र में



वसई के नालासोपारा में सड़क नदी जैसी बन गई। करीब 20 कारें उसमें डूब गईं। मुंबई में 64 पेड़ गिर गए और 8 मकानों की दीवारें ढह गईं। छत्तीसगढ़ के रायपुर में

पुणे में भारी बारिश से सोसाइटी की दीवार गिरी, 14 गाड़ियां ढबीं... महाराष्ट्र के पुणे में लगातार हो रही भारी बारिश के कारण रविवार सुबह कांजूर इलाके में एक रिहायशी सोसाइटी की कंपाउंड वॉल (चहारदीवारी) गिर गई। दीवार पार्किंग शेड

शनिवार रात आधे घंटे के भीतर ही 30 मिमी पानी बरसा। टाटीबंध में घरों में पानी भर गया।

मथुरा में 9 अगस्त को कार सेवा का ऐलान

श्रीकृष्ण जन्मभूमि हमारी है, इसे लेकर रहेंगे' : चित्रगुप्त पीठाधीश्वर

मथुरा, एजेंसी। मथुरा की श्रीकृष्ण जन्मभूमि के पास बने गुंबद को हटाने की मांग तेज हो गई है। चित्रगुप्त पीठाधीश्वर स्वामी सचि्वदानंद महाराज ने इसे विवादित बताया है। इसे हटाने के लिए 9 अगस्त को कार सेवा का ऐलान किया है। शनिवार शाम 4 बजे पोस्टर एक पोस्टर भी जारी किया। इस अभियान के समर्थन में स्वामी सचि्वदानंद महाराज ने पोस्टर जारी किया है। सनातनी हिंदुओं से श्रीकृष्ण जन्मभूमि पहुंचने की अपील की है। पोस्टर में जन्मभूमि मुक्ति को धर्म, अधिकार और संकल्प बताते हुए 9 अगस्त सुबह 10 बजे मथुरा आने का आह्वान किया गया है।

स्वामी सचि्वदानंद के इस ऐलान को कई साधु-संतों और निर्मोही अखाड़े का समर्थन भी मिला है। संतों ने आंदोलन में कार सेवा का समर्थन करते हुए पूर्व मुख्यमंत्री अखिलेश यादव से भी श्रीकृष्ण जन्मभूमि मुक्ति अभियान में शामिल होने की अपील की है।

संत सचि्वदानंद महाराज ने पोस्टर



जारी किया है। इस पोस्टर में लिखा है- श्रीकृष्ण जन्मभूमि हमारी है, इसे लेकर रहेंगे। इसके साथ ही पोस्टर में 9 अगस्त 2026, चलो श्रीकृष्ण जन्मभूमि का आह्वान किया गया है। पोस्टर में आगे लिखा है- प्रभु श्रीकृष्ण की जन्मभूमि मुक्ति हेतु छोड़ो कृष्ण जन्मभूमि, आ रहे भगवाधारी। इसके अलावा पोस्टर में श्रीकृष्ण जन्मभूमि का हमारा धर्म, हमारा अधिकार, हमारा संकल्प' का संदेश भी दिया गया है। पोस्टर के माध्यम से लोगों से 9 अगस्त 2026 को सुबह 10 बजे श्रीकृष्ण जन्मभूमि पहुंचकर आंदोलन में शामिल होने की अपील की गई है।

ममता बोलीं: मुझे रोकना है तो मारना पड़ेगा

● गद्दारी की भी एक सीमा होती है ● बागी नेताओं को चुनौती- हिम्मत है तो भाजपा में शामिल हो

कोलकाता, एजेंसी। पश्चिम बंगाल विधानसभा चुनाव में हार के बाद तृणमूल कांग्रेस (TMC) में जारी बगावत के बीच ममता बनर्जी ने कहा कि पार्टी का चुनाव चिह्न कहीं नहीं जाएगा। अगर मुझे रोकना है तो मुझे मारना पड़ेगा।

ममता ने बागी नेताओं को चुनौती देते हुए कहा, 'अगर हिम्मत है तो खुलकर BJP में शामिल हो जाओ। तुम्हें क्या लगता है कि मैं खत्म हो गई हूं? मैं जनता के बीच पार्टी का चुनाव चिह्न लेकर जाऊंगी, मेरी आवाज कोई नहीं दबा सकता।' उन्होंने आरोप लगाया कि बागी नेता अब खुलकर BJP के लिए काम कर रहे हैं। ममता ने कहा, 'गद्दारी की भी एक सीमा होती है।' ममता का यह बयान ऐसे समय आया है, जब पार्टी के 20 सांसद और 58 विधायक अलग गुट बना चुके हैं।

शनिवार को टीएमसी को पश्चिम बंगाल अध्यक्ष चंद्रिमा भट्टाचार्य ने भी अपने पद से इस्तीफा दे दिया। बाद में वह बागी गुट के नेता और विधानसभा में विपक्ष के नेता ऋतब्रत बनर्जी के साथ नजर आईं।



ममता बोलीं- जिस पार्टी के दम पर चुनाव जीते, अब उसी से गद्दारी कर रहे... पूर्व सीएम ममता बनर्जी ने कहा कि जिन नेताओं ने उनके पार्टी सिंबल पर चुनाव जीता, वही अब कह रहे हैं कि 2023 के बाद पार्टी का अस्तित्व नहीं रहा। पार्टी ने ही उन्हें राजनीतिक पहचान दी, लेकिन अब वे उसी पार्टी के साथ विश्वासघात कर रहे हैं और खुले तौर पर भाजपा के लिए काम कर रहे हैं। अगर हिम्मत है तो खुलकर भाजपा में शामिल हो जाइए।

एक पहलगाम हमले के बाद बनी हिट लिस्ट में शामिल था; शोपियां में 3 घंटे चला एनकाउंटर

शोपियां, एजेंसी। जम्मू-कश्मीर के शोपियां के सैदपुरा इलाके में शनिवार शाम से चल रही मुठभेड़ में लश्कर के 2 आतंकियों के मारे जाने की खबर आई। सुरक्षाबलों ने इसकी पुष्टि नहीं की है। हालांकि कुछ मीडिया रिपोर्ट्स के मुताबिक मारे गए दोनों आतंकी लश्कर-ए-तैयबा (LeT) के टॉप ऑपरेटिव थे। एक आतंकी जिन अहमद गनी उन 14 आतंकियों की लिस्ट में शामिल था, जिसे पहलगाम



हमले के बाद खुफिया एजेंसियों ने जारी किया था। दूसरा आतंकी जाकिर का साथी लतीफ भट है। सुरक्षाबलों को शोपियां के सैदपुरा पाथीन के पास छानपोरा इलाके में आतंकियों के छिपे होने की खबर मिली थी। घेराबंदी के दौरान जब जवान आतंकियों के ठिकाने के करीब पहुंचे तो उन्होंने फायरिंग कर दी। मुठभेड़ 4 जुलाई की

शाम 7:45 बजे शुरू हुई थी। अंधेरे के कारण एनकाउंटर और सच्र ऑपरेशन रात में रोक दिया गया था। अभी तक आतंकियों के शव भी बरामद नहीं हुए हैं। विक्टर फोर्स ने संभाला मोर्चा, आतंकी दिखे तो 4 गांव खाली कराए: यह ऑपरेशन शुक्रवार दोपहर को शुरू किया गया था, जब सत गांव वाले मीमंदर इलाके के एक बाग में लगे सेना के कैमरे में ये दो आतंकी

दिखाई दिए। सेना, जम्मू-कश्मीर पुलिस और केंद्रीय रिजर्व पुलिस बल (CRPF) की कई टुकड़ियों की टीम ने इलाके की घेराबंदी की और शाम तक 4 गांव खाली करा लिए। सेना की खास एंटी टेररिज्म यूनिट, 'विक्टर फोर्स' ने बाग के घने पेड़ों के बीच से धामने के सभी संभावित रास्तों को बंद करने के लिए अतिरिक्त जवान तैनात किए और इलाके में रोशनी का इंतजाम भी किया। जब सेना के जवान उनकी ओर

बढ़े तो उन्होंने गोलीबारी शुरू कर दी, जिसके जवाब में सेना ने भी प्रभावी ढंग से जवाबी कार्रवाई की और मुठभेड़ शुरू हो गई।

रिपोर्ट्स में दावा- कुलगाम का रक्तो वाला था जाकिर... सूत्रों के मुताबिक, कुलगाम के मुतलहम गांव के रहने वाले जाकिर अहमद गनी को सुरक्षा बलों ने कल दक्षिण कश्मीर के जिलों में दूसरे आतंकवादियों के साथ ट्रैक किया था।



# मानसून का रौद्र रूप: मुंबई-गुजरात में जमकर बरस रहे बादल, पहाड़ी राज्यों में भारी वर्षा का रेड अलर्ट

मुंबई, अहमदाबाद, एजेंसी। उत्तर भारत के पहाड़ी राज्यों में मौसम को लेकर विभाग की ओर से अलर्ट जारी किए गए हैं। समुद्र किनारे वाले राज्य ओडिशा और बंगाल को लेकर मौसम विभाग ने भारी वर्षा का रेड अलर्ट जारी किया है। मछुआरों को समुद्र में न जाने की सलाह दी गई है। जम्मू के कई हिस्सों में बारिश जारी है। बादलों के छाप रहने से कटड़ा-सांझीछत चापर सेवा लगातार प्रभावित रही है। प्रदेश में पांच और छह जुलाई को बारिश का ऑरेंज अलर्ट जारी किया गया है। एक तरफ जहां मायानगरी मुंबई, गुजरात और केरलम जैसे राज्य भारी और 'रिस्कॉडेड' बारिश से बेहाल हैं, वहीं दूसरी तरफ उत्तर और मध्य भारत के कई हिस्सों में बरखा रानी की बेरुखी ने किसानों और आम जनमानस को निराश किया है। उधर, शनिवार को हिमाचल में सुबह हल्का हिमपात और कई स्थानों पर



वर्षा हुई। जिले में 25 सड़कें बंद है, जिन्हें बहाल करने के प्रयास किए जा रहे हैं। मौसम विभाग ने रविवार को कुछ स्थानों पर भारी वर्षा का यलो अलर्ट जारी किया है। उत्तराखंड के कुमाऊं मंडल में शनिवार को जोरदार वर्षा हुई। पिथौरागढ़ के धारचूला में 82 मिमी वर्षा दर्ज की गई।

जिले में चीन सीमा को जोड़ने वाले टनकपुर-तवाघाट-लिपुलेख राजमार्ग पांच स्थानों पर मलबा आने से अवरुद्ध हो गया है। आदि कैलास यात्रा स्थगित चल रही है। मौसम विभाग ने रविवार को नैनीताल और बागेश्वर में भारी बारिश का ऑरेंज अलर्ट जारी किया है।

## पारिवारिक कलह का ख़ूनी अंत: सुपारी किलर से महिला ने पति की कराई हत्या, पुलिस के हथ्ये चढ़ी



नागपुर, एजेंसी। नागपुर पुलिस की क्राइम ब्रांच ने घरेलू झगड़ों के बाद सुपारी किलर से अपने पति की हत्या कराने वाली महिला को गिरफ्तार किया है। पुलिस ने एक और आरोपित को भी गिरफ्तार किया गया है, जबकि दो अन्य की तलाश की जा रही है। पुलिस के अनुसार, पीड़ित 45 वर्षीय गणेश बोरकर पर दो जुलाई को भंडवाड़ी के पास चाय की दुकान से घर लौटते समय धारदार हथियारों से हमला किया गया था। उसकी मौके पर ही मौत हो गई। पीड़ित की मां की शिकायत के आधार पर भंडवाड़ी पुलिस स्टेशन में हत्या का मामला दर्ज किया गया। जांच के दौरान क्राइम ब्रांच ने भंडवाड़ी पुलिस के साथ मिलकर काम किया और तकनीकी सुबुतों, स्थानीय खुफिया जानकारी और परिवार के सदस्यों के बयानों का विश्लेषण किया। पुलिस ने बताया कि जांचकर्ताओं को परिवार में अक्सर होने वाले झगड़ों के बारे में पता चला। इसके बाद पीड़ित की पत्नी पर शक हुआ। पुलिस ने आरोपित की पहचान 37 वर्षीय मनीषा बोरकर के रूप में की। पृष्ठताछ के दौरान उसने हत्या कराने की बात कुबूल कर ली। जांचकर्ताओं के अनुसार, वह घरेलू झगड़ों के बाद अपने बच्चों के साथ अलग रह रही थी। उसने अपने पति की हत्या के लिए सुपारी किलर को एक लाख रुपये दिए थे। इस संबंध में मनीषा और 29 वर्षीय अभिजीत सखारे को गिरफ्तार किया गया है। दो अन्य आरोपित अभी फरार हैं।

## मुंबई में भारी बारिश का कहर घाटकोपर में पेड़ गिरने से 4 कारें वकनाचूर, बेलापुर में ढही इमारत की बालकनी

मुंबई/नवी मुंबई, एजेंसी। मुंबई और उसके आसपास के इलाकों में लगातार हो रही मुसलाधार बारिश ने जनजीवन को प्रभावित करना शुरू कर दिया है। शहर के अलग-अलग हिस्सों से जलजमाव, पेड़ गिरने और हादसों की खबरें सामने आ रही हैं। प्रशासन के दावों के बीच विपक्षी दलों ने नगर निगम पर लापरवाही के गंभीर आरोप लगाए हैं। मुंबई के घाटकोपर इलाके में प्रकांत सर्कल के पास एक बड़ा पेड़ अचानक उखड़कर गिर गया। इस घटना में वहां खड़ी चार कारें बुरी तरह कुचल गईं और उन्हें भारी नुकसान पहुंचा है। हालांकि, राहत की बात यह रही कि इस हादसे में कोई हलवाट नहीं हुआ है। एक प्रत्यक्षदर्शी ने नगर निगम (बीएमसी) की कार्यप्रणाली पर सवाल उठाते हुए कहा, 'लगभग आठ दिन पहले हमारे मैनेजर ने इस पेड़ के संबंध में शिकायत दर्ज कराई थी। बीएमसी का एक अधिकारी आया, उसने शिकायत दर्ज की, लेकिन उसके बाद कोई कार्रवाई करने नहीं आया। आज यह हादसा हो गया और चार गाड़ियां पूरी तरह क्षतिग्रस्त हो गईं।'

नवी मुंबई: जर्जर इमारत की बालकनी ढही: लगातार हो रही भारी बारिश के बीच नवी मुंबई के बेलापुर गांव से भी एक हादसे की खबर है। यहां एक अत्यधिक जर्जर हो चुकी इमारत की बालकनी अचानक धंसपाकर गिर गई। रिपोर्ट के मुताबिक, यह इमारत पहले से ही बेहद खतरनाक स्थिति में थी। गनीमत रही कि हादसे के वक्त वहां कोई मौजूद नहीं था।

विपक्ष का बीएमसी पर हमला: लापरवाह और धोखेबाज है प्रशासन: इस बीच, शिवसेना (यूबीटी) के प्रवक्ता आनंद दुबे ने मुंबई नगर निगम पर तीखा हमला बोला है। उन्होंने कहा कि इस साल मुंबई में मानसून देरी से आया है। आमतौर पर यह 10 या 12 जून तक पहुंच जाता है, लेकिन इस बार 23-24 जून को बारिश शुरू हुई और पिछले 12 दिनों से रुक-रुक कर हो रही है। नगर निगम की लापरवाही के कारण मुंबई के विभिन्न इलाकों में जलजमाव हो गया है; लोग परेशान हैं और घरों से बाहर नहीं निकल पा रहे हैं।

## हिमाचल के सीबीएसई स्कूलों में शिक्षक नियुक्ति में उलझी सरकार, छात्र कटवा रहे नाम; चौकाने वाले आंकड़े आए सामने

शिमला, एजेंसी। हिमाचल प्रदेश में केंद्रीय माध्यमिक शिक्षा बोर्ड (सीबीएसई) से संबद्ध सरकारी स्कूलों में शिक्षकों की नियुक्ति का मामला अब भी अधर में है। चयन परीक्षा की मेरिट के आधार पर भर्ती हो या कोई अन्य व्यवस्था अपनाई जाए, इस पर राज्य सरकार अभी अंतिम निर्णय नहीं ले पाई है। इस बीच 158 सीबीएसई स्कूलों से 2217 विद्यार्थियों ने नाम वापस लेकर अन्य सरकारी या निजी स्कूलों में दाखिला ले लिया है। शिक्षा निदेशालय ने पूरी स्थिति की रिपोर्ट सचिव शिक्षा राकेश कंवर को भेजी है। उच्च न्यायालय के आदेश के बावजूद सरकार नियुक्ति प्रक्रिया पर निर्णय नहीं कर सकी है।

सब कमेटी की रिपोर्ट के बाद भी नियुक्ति रुकी: उपमुख्यमंत्री मुकेश अग्निहोत्री की अध्यक्षता में गठित केबिनेट सब कमेटी, जिसमें शिक्षा मंत्री रोहित ठाकुर, राजस्व मंत्री जगत सिंह नेगी और तकनीकी शिक्षा मंत्री राजेश धर्माणी शामिल हैं, ने अपनी रिपोर्ट सरकार को सौंप दी है।

## दिल्ली मेट्रो के यात्री ध्यान दें स्टेशनों की घोषणा के बीच सुनाई देंगे विज्ञापन; कमाई के लिए डीएमआरसी का नया प्लान

नई दिल्ली, एजेंसी। मेट्रो में यात्रा करते समय यात्रियों को जल्द ही स्टेशन आने की जानकारी और सुरक्षित यात्रा के निर्देशों के साथ ही विज्ञापन सुनने को मिलेंगे। दिल्ली मेट्रो रेल निगम (डीएमआरसी) ने रेड लाइन, ब्लू लाइन, येलो लाइन और मजेंटा लाइन पर ऑडियो विज्ञापन शुरू करने का निर्णय लिया है। शीघ्र ही इसके शुरू होने की उम्मीद है। डीएमआरसी का दावा है कि ऑडियो विज्ञापन से यात्रियों को दी जाने वाली यात्रा से संबंधित जानकारी में किसी तरह की कोई परेशानी नहीं होगी। डीएमआरसी के अधिकारी का कहना है कि इस पहल का उद्देश्य गैर-टिकटिंग आय को बढ़ाना है।

कमाई बढ़ाने के लिए डीएमआरसी का नया दांव: पहले चरण में रेड लाइन, येलो लाइन, ब्लू लाइन और मजेंटा लाइन में से प्रत्येक पर छह ट्रेनों में इन-ट्रेन ऑडियो विज्ञापन स्लाट उपलब्ध कराए जाएंगे। एजेंसियों को आमंत्रित करने के लिए निविदा जारी की गई है। उन्होंने स्पष्ट किया कि विज्ञापन केवल नियमित परिचालन घोषणाओं के बीच मौन अंतराल के दौरान प्रसारित किए जाएंगे, जिसमें यात्री जानकारी और सुरक्षा संदेशों को पूर्ण प्राथमिकता दी जाएगी।

# खामेनेई के अंतिम संस्कार के बीच ट्रंप की नई चेतावनी क्या बातचीत करेगा अमेरिका या फिर बढ़ेगा टकराव

वॉशिंगटन, एजेंसी। ईरान के दिवंगत सर्वोच्च नेता अली खामेनेई के अंतिम संस्कार के दौरान अमेरिका के राष्ट्रपति डोनाल्ड ट्रंप का एक और बड़ा बयान दिया। ट्रंप ने दावा किया कि अमेरिका चाहे तो ईरान के बचे हुए शीर्ष नेतृत्व को एक ही हमले में खत्म कर सकता है। हालांकि उन्होंने कहा कि ऐसा नहीं किया जाएगा, क्योंकि फिर बातचीत करने के लिए कोई नहीं बचेगा। क्या बोले ट्रंप और बातचीत को लेकर क्या कहा ट्रंप ने कहा कि ईरान के सभी बड़े नेता एक जगह मौजूद हैं और अमेरिका चाहे तो एक ही हमले में उन्हें निशाना बना सकता है। लेकिन उन्होंने कहा कि ऐसा करना ठीक नहीं होगा, क्योंकि उसके बाद समझौते या बातचीत का रास्ता बंद हो जाएगा।

दोनों पक्षों ने खामेनेई के अंतिम संस्कार की प्रक्रिया पूरी होने तक एक सप्ताह के लिए बातचीत और सैन्य कार्रवाई को रोकने पर सहमति बनाई है। उनके मुताबिक इस दौरान कोई भी पक्ष एक-दूसरे पर हमला नहीं करेगा। खामेनेई के अंतिम संस्कार में क्या हो रहा है अली खामेनेई 36 वर्षों तक ईरान के सर्वोच्च नेता रहे। उनकी मौत 28 फरवरी को उस समय हुई थी, जब अमेरिका और इराक़ल ने ईरान पर हमले शुरू किए थे और इसके बाद मध्य पूर्व में युद्ध छिड़ गया था। युद्ध के बीच ही दावा किया कि ईरान समझौता करना चाहता है और



# अमेरिका की आजादी के 250 साल पूरे, ट्रंप बोले- साम्यवाद कैंसर की तरह, खात्मा जरूरी

वॉशिंगटन, एजेंसी। अमेरिका की राजधानी वॉशिंगटन डीसी में स्वतंत्रता दिवस के मौके पर चल रहे भव्य आतिशबाजी कार्यक्रम के दौरान एक बार फिर हल्की बारिश शुरू हो गई। पूरे दिन मौसम की खराबी के कारण कार्यक्रम प्रभावित रहा और लोगों को लंबा इंतजार करना पड़ा। अमेरिका के राष्ट्रपति डोनाल्ड ट्रंप ने कहा कि पिछले छईं सी वर्षों से अमेरिका पूरी दुनिया के लिए उम्मीद, विश्वास, रोशनी और गर्व का प्रतीक रहा है। उन्होंने विश्वास जताया कि ईश्वर की कृपा से देश आगे भी यही भूमिका निभाएगा और पहले से अधिक मजबूत बनेगा। ट्रंप ने कहा कि 4 जुलाई 1776 से लेकर 4 जुलाई 2026 तक अमेरिका ने दुनिया को दिखाया है कि वह अत्याचार पर जीत हासिल कर सकता है और आजादी की रक्षा कर सकता है। उन्होंने दावा किया कि आज अमेरिका पहले से अधिक मजबूत, स्वतंत्र, समृद्ध, सुरक्षित और आत्मविश्वास से भरा हुआ है। ट्रंप ने 'सेव अमेरिका एक्ट' को बताया जरूरी, वोटिंग नियम सख्त करने की वकालत राष्ट्रपति डोनाल्ड ट्रंप ने 'सैल्यूट टू अमेरिका' कार्यक्रम के दौरान 'सेव अमेरिका एक्ट' को पारित कराने की जरूरत बताई। उन्होंने कहा कि हर मतदाता के लिए नागरिकता का प्रमाण देना



अनिवार्य होना चाहिए। ट्रंप ने डाक मतपत्रों को केवल बीमारी, दिव्यांगता, सैन्य तैनाती या यात्रा जैसी विशेष परिस्थितियों तक सीमित करने की बात कही। उनका दावा था कि इससे चुनाव में गड़बड़ी रुकेगी। हालांकि अमेरिकी सीनेट में रिपब्लिकन पार्टी के पास इस विधेयक को पारित कराने या फिलीबेस्टर नियम खत्म करने के लिए आवश्यक समर्थन फिलहाल मौजूद नहीं है। ट्रंप बोले- साम्यवाद कैंसर की तरह, इसे शुरूआत में ही खत्म करना जरूरी राष्ट्रपति डोनाल्ड ट्रंप ने अपने संबोधन में साम्यवाद यानी कम्युनिज्म पर तीखा हमला बोला। उन्होंने कहा कि साम्यवाद हमेशा असफल रहा है और यह अमेरिकी व्यवस्था के बिल्कुल विपरीत है। ट्रंप ने इसे कैंसर की तरह बताते हुए कहा

कि ऐसे खतरे को शुरूआत में ही खत्म कर देना चाहिए। उन्होंने कहा कि अमेरिका कभी भी अपनी आजादी किसी के हाथ में नहीं जाने देगा और देश में साम्यवाद के लिए कोई जगह नहीं है। ट्रंप ने भाषण में अभिव्यक्ति की आजादी, धर्म की स्वतंत्रता और कानून के समक्ष समान न्याय जैसी संवैधानिक स्वतंत्रताओं का भी उल्लेख किया।

कई घंटे की देरी के बाद ट्रंप का भाषण शुरू: खराब मौसम के कारण कई घंटे की देरी के बाद अमेरिका के राष्ट्रपति डोनाल्ड ट्रंप ने वॉशिंगटन डीसी के नेशनल मॉल में अपना संबोधन शुरू कर दिया। हजारों लोगों की मौजूदगी में मंच पर पहुंचते ही ट्रंप ने कहा, 'गुड इवनिंग अमेरिका। अगर आपको लगता है कि यह

आसान था, तो ऐसा नहीं था।' तेज बारिश और आंधी की चेतावनी के कारण कार्यक्रम में देरी हुई थी। मौसम सामान्य होने के बाद समारोह दोबारा शुरू किया गया। कार्यक्रम शुरू, अब कुछ ही देर में ट्रंप देंगे भाषण अमेरिका की आजादी के 250वें वर्ष के मुख्य समारोह की शुरुआत ट्रंप देंगे वॉशिंगटन डीसी के नेशनल मॉल में हो गई है। खराब मौसम के कारण हुई देरी के बावजूद बड़ी संख्या में लोग कार्यक्रम स्थल पर पहुंच चुके हैं। ट्रंप के मंच पर आने से पहले सांस्कृतिक और संगीत प्रस्तुतियां दी जा रही हैं। गायक क्रिस्टोफर मैकियो ने और ली ग्रीनवुड ने गीत प्रस्तुत कर माहौल को देशभक्ति के रंग में रंग दिया। अब कुछ ही देर में राष्ट्रपति डोनाल्ड

ट्रंप राष्ट्र को संबोधित करेंगे।

मौसम की मार का क्या असर पड़ा: अमेरिका की आजादी के 250वें वर्ष के समारोह से पहले वॉशिंगटन डीसी के नेशनल मॉल में मौसम और सुरक्षा व्यवस्था का असर साफ दिखा दिया। दिन में जहां बड़ी संख्या में लोग मौजूद थे, वहीं बारिश और सुरक्षा कारणों से कराए गए अस्थायी निकासी आदेश के बाद भीड़ काफी कम हो गई। दोबारा प्रवेश के लिए लोगों को फिर से सुरक्षा जांच से गुजरना पड़ा। इसके बावजूद बड़ी संख्या में लोग राष्ट्रपति डोनाल्ड ट्रंप के संबोधन और भव्य आतिशबाजी का इंतजार करते हुए कार्यक्रम स्थल पर डटे रहे।

## राष्ट्रपति ट्रंप का संबोधन कब होगा शुरू

वॉशिंगटन डीसी में खराब मौसम के कारण हुई देरी के बाद अमेरिका के राष्ट्रपति डोनाल्ड ट्रंप ने नेशनल मॉल पहुंचकर समारोह में शामिल होने की पुष्टि की। ट्रंप ने स्थानीय समयानुसार रात 10:16 बजे (भारतीय समयानुसार रविवार सुबह 7:46 बजे) सोशल मीडिया पर लिखा था, 'मैं यहां हूं।' इससे पहले उन्होंने कहा था कि वह हर रंग में भाषण देंगे। आयोजकों के अनुसार, ट्रंप अब स्थानीय समयानुसार रात 11 बजे, यानी भारतीय समयानुसार सुबह 8:30 बजे अमेरिका की आजादी के 250 साल पूरे होने के अवसर पर राष्ट्र को संबोधित करेंगे। सुरक्षा कारणों से कार्यक्रम स्थल खाली कराने के बाद दोबारा प्रवेश लेने वाले सभी लोगों को फिर से सुरक्षा जांच की गई।

## पीएम की डिग्री मामले में केजरीवाल की पुनर्विचार याचिका खारिज, अहमदाबाद कोर्ट का बड़ा फैसला

अहमदाबाद, एजेंसी। गुजरात के सत्र न्यायालय ने आम आदमी पार्टी (आप) संयोजक अरविंद केजरीवाल की पुनर्विचार याचिका खारिज कर दी। इसमें उन्होंने निचली अदालत के उस आदेश को चुनौती दी थी, जिसमें प्रधानमंत्री नरेन्द्र मोदी की शैक्षिक डिग्री से जुड़े दस्तावेज मांगने की अर्जी खारिज की गई थी। केजरीवाल ने अपने और पार्टी सांसद संजय सिंह के खिलाफ चल रहे मानहानि मुकदमे के हिस्से के तौर पर अदालत में याचिका दायर की थी। मानहानि का मुकदमा गुजरात विश्वविद्यालय ने दायर किया है। आरोप है कि दोनों नेताओं ने कहा था कि विश्वविद्यालय से जारी प्रधानमंत्री मोदी की डिग्री फर्जी हो सकती है। केजरीवाल और सिंह ने प्रधानमंत्री की डिग्री के दस्तावेज उपलब्ध कराने का अनुरोध किया था, जिसे मजिस्ट्रेट अदालत ने 10 मार्च को खारिज कर दिया था। इसे चुनौती देते हुए सत्र न्यायालय में पुनर्विचार याचिका दायर की गई। सत्र न्यायाधीश पीबी पटेल की अदालत में गुजरात विश्वविद्यालय की ओर से अधिवक्ता अमित नायर ने तर्क दिया कि केजरीवाल और सिंह पहले से मानहानि के मुकदमे का सामना कर रहे हैं। पुनर्विचार याचिका बिना ठोस आधार के जानकारी जुटाने की ओर अपने बयानों को सही ठहराने की कोशिश है। कानून के तहत इसकी अनुमति नहीं है। अदालत ने सुनवाई के बाद पुनर्विचार याचिका को खारिज दिया।



# अयोध्या चढ़ावा चोरी पर अखिलेश यादव का तंज, बोले- ‘क्या फिर से चले गए वनवास’

लखनऊ, एजेंसी। सपा के राष्ट्रीय अध्यक्ष अखिलेश यादव ने अयोध्या के श्रीराम मंदिर में चढ़ावा चोरी प्रकरण को लेकर निशाना साधा है। सपा प्रमुख ने 4.39 मिनट का अयोध्या पर बना वीडियो एक्स पर पोस्ट कर लिखा, 'क्या फिर से चले गए वनवास'। वहीं एक अन्य पोस्ट में उन्होंने लिखा, आखिरकार सुरंगजीवियों को बाहर आना ही पड़ा, क्योंकि अब अपयश का पानी सुरंग में गले तक भर गया है। सपा प्रमुख द्वारा शनिवार को पोस्ट किए गए गीत के बोल हैं, 'बयों तेरी नगरी है उदास, क्या फिर से चले गए वनवास। यही है प्रार्थना, फिर वापस आओ दशरथ के लाल।' वहीं दूसरे पोस्ट में उन्होंने आगे लिखा, चंदा-दान देने वाले सनातनी पूछ रहे हैं कि हर काम में आगे रहने वाले, इस गंभीर मसले पर खुद सामने क्यों नहीं आए, क्या इसमें भी साजिश की गई है कि 'महापाप' के दोष से खुद को बचा लो और दूसरे को फंसाकर सफाई दिलवा दो।



‘असली पापी’ याद रखें, ‘सत्य’ उनके पापों की सजा देने के लिए प्रतीक्षा कर रहा है। इन्हें न अयोध्या क्षमा करेगा, न देश, न वो परम प्रभु, जिसके खजाने को इन्होंने लूटा है। वहीं पार्टी मुख्यालय पर मुंबई के में रहने वाले प्रवासी प्रदेशवासियों से मुलाकात में आरोप लगाया कि चढ़ावे में डकैती भाजपा-आरएसएस धर्म के नाम पर कर रही है। प्रदेश अध्यक्ष श्याम लाल पाल की अवह समझौते की प्रदेश अध्यक्ष लेखराज लोधी ने अपने समर्थकों के साथ सपा की सदस्यता ग्रहण की।

## ● सपा ने जारी किया पीडीए आडिट-3, पेपर लीक पर उठाए सवाल

सपा ने अपने एक्स हैंडल पर पेपर लीक के मुद्दे पर पीडीए आडिट भाग तीन जारी किया। इसमें भाजपा सरकार पर भर्ती का अट्ट चरण माडल अपनाने का आरोप लगाया गया है, जिसमें पेपर धांधली भी शामिल है। 20 परीक्षाओं को उदाहरण के तौर दिया गया है। इसके साथ पार्टी की ओर से छात्रों को सात वनस भी दिए गए हैं। इनमें पेपर लीक या परीक्षा रद्द होने से जिन छात्रों की उम्र सीमा निकल गई है, उन्हें न्यूनतम तीन वर्ष की अतिरिक्त उम्र छूट देने का वादा शामिल है। इसके अलावा समयबद्ध भर्ती केंलेंडर, नजदीकी परीक्षा केंद्र, सुरक्षित परीक्षा प्रणाली, वोटियों पर सीधी कार्रवाई, समयबद्ध जांच और फास्ट-ट्रैक सजा और मुफ्त पुनर्परीक्षा व यात्रा सहायता का भी वचन दिए गए हैं।

## नेतन्याहू जानते हैं, बॉस कौन है: ट्रंप बोले- इसाइली प्रधानमंत्री ने किया व्हाइट हाउस में मुलाकात का अनुरोध

वॉशिंगटन, एजेंसी। अमेरिकी राष्ट्रपति डोनाल्ड ट्रंप ने कहा है कि इस्राइल के प्रधानमंत्री बेजामिन नेतन्याहू ने व्हाइट हाउस में उनसे मुलाकात का अनुरोध किया है। उन्होंने यह भी कहा कि दोनों नेताओं के बीच अच्छे संबंध हैं और नेतन्याहू जानते हैं कि बॉस कौन है। एक्सप्रेस को दिए फोन इंटरव्यू में ट्रंप ने कहा, 'हमारे संबंध बहुत अच्छे हैं। (नेतन्याहू) जानते हैं कि बॉस कौन है।' यहां उनका इशारा खुद की ओर था। अगर नेतन्याहू की यह अमेरिका से यात्रा होती है तो फरवरी में व्हाइट हाउस के सिचुएशन रूम में हुई मुलाकात के बाद दोनों नेताओं की यह पहली बैठक होगी। एक्सप्रेस की रिपोर्ट के अनुसार, उस बैठक में नेतन्याहू ने ईरान के खिलाफ संयुक्त सैन्य अभियान की योजना पेश की थी। ट्रंप ने कहा कि नेतन्याहू ने व्हाइट हाउस में

मुलाकात का अनुरोध किया ह। हालांकि, एक इस्राइली अधिकारी के हवाले से रिपोर्ट में कहा गया कि ट्रंप के व्यस्त कार्यक्रम के कारण अगले सप्ताह बैठक होना मुश्किल हो सकता है। ट्रंप 7-8 जुलाई को तुर्किये में होने वाले नाटो शिखर सम्मेलन में हिस्सा लेने वाले हैं। अधिकारी ने कहा, 'बैठक उसके अगले सप्ताह हो सकती है।' इस्राइल के प्रधानमंत्री कार्यालय ने पुष्टि की कि नेतन्याहू ने शुक्रवार को अमेरिका के 250वें स्वतंत्रता दिवस के अवसर पर ट्रंप को बधाई देने के लिए उनसे फोन पर बात की थी। इस्राइली प्रधानमंत्री के कार्यालय के बयान में कहा गया, 'बातचीत के दौरान प्रधानमंत्री ने कहा कि अमेरिका वैश्विक स्वतंत्रता का संरक्षक है और इस्राइल दोनों देशों के बीच करीबी संबंधों को बेहद महत्व देता है।



# स्वतंत्रता संग्राम सेनानियों के बलिदान से मिली आजादी, नई पीढ़ी को प्रेरित करने पर जोर – उप मुख्यमंत्री



**मीडिया ऑडीटर, सीधी ( निप्र )।** कृष्णा राज कपूर ऑडिटोरियम में आयोजित स्वतंत्रता संग्राम सेनानी उत्तराधिकारी परिवार संगठन के सम्मेलन का उप मुख्यमंत्री राजेन्द्र शुक्ल ने शुभारंभ किया। इस अवसर पर उन्होंने कहा कि स्वतंत्रता संग्राम सेनानियों के त्याग, संघर्ष और बलिदान के कारण ही देश को आजादी प्राप्त हुई है उन्होंने कहा कि लाखों



स्वतंत्र कराया उन्होंने कहा कि आज उनके परिवारजनों का सम्मान करके गर्व की अनुभूति होती है उन्होंने कहा कि प्रधानमंत्री नरेंद्र मोदी ने 2047 तक भारत को विकसित राष्ट्र और विश्वगुरु बनाने का संकल्प लिया है स्वतंत्रता सेनानियों ने जिस विभिन्न कालखंडों में आए सपना देखा था उसे वर्तमान सरकार के नेतृत्व में पूरा किया जा रहा है उन्होंने कहा

कि भारत तेजी से विकास करते हुए विश्व की चौथी सबसे बड़ी अर्थव्यवस्था बन चुका है और 2047 तक विश्व की सबसे बड़ी अर्थव्यवस्था बनने की दिशा में अग्रसर है उप मुख्यमंत्री ने स्वामी विवेकानंद के विचारों का उल्लेख करते हुए कहा कि 1893 में ही उन्होंने भविष्यवाणी की थी कि 21वीं सदी भारत की होगी आज देश और प्रदेश में चल रहे विकास

कार्य इस दिशा में साकार रूप ले रहे हैं उन्होंने जल जीवन मिशन का उल्लेख करते हुए कहा कि हर घर तक स्वच्छ पेयजल पहुंचाया जा रहा है साथ ही गौपालन, प्राकृतिक खेती, कृषि सुधार और विषमुक्त अनाज उत्पादन के प्रयासों को भी तेजी से आगे बढ़ाया जा रहा है। उन्होंने कहा कि सरकारी गरीबों के उत्थान के लिए निरंतर कार्य कर रही है जिसमें निःशुल्क अनाज, बिजली, पानी, स्वास्थ्य सुविधाएं और पक्के मकान जैसी योजनाएं शामिल हैं। उप मुख्यमंत्री ने घोषणा की कि सभी जिलों में स्वतंत्रता संग्राम सेनानियों के कार्यों और योगदान को प्रमुख किया जाएगा ताकि नई पीढ़ी उनके बलिदान और इतिहास से परिचित हो सके। कार्यक्रम में संगठन के राष्ट्रीय महासचिव जितेन्द्र रघुवंशी ने कहा कि स्वतंत्रता सेनानियों ने देश के लिए अपना सर्वस्व

न्योछावर कर दिया लेकिन उनके परिवारजन आज भी छोटे-छोटे कार्यों के लिए परेशान होते हैं। उन्होंने मांग रखी कि सभी जिला मुख्यालयों में संगठन के लिए भवन बनाए जाएं परिवारजनों को सम्मान निधि दी जाए तथा संसद में स्वतंत्रता सेनानी परिवारों से दो प्रतिनिधियों के नामांकन का प्रावधान किया जाए। सम्मेलन के दौरान उप मुख्यमंत्री ने स्वतंत्रता संग्राम सेनानी भैया बहादुर सिंह को शॉल-श्रीफल एवं स्मृति चिन्ह देकर सम्मानित किया इसके साथ ही स्वतंत्रता संग्राम सेनानी परिवारों के अन्य सदस्यों का भी सम्मान किया गया। कार्यक्रम में संगठन के प्रदेश अध्यक्ष आलोक चन्द्रसूर्या, सचिव कपूर सिंह दलाल, परमजीत सिंह, राजा भैया मिश्रा, डॉ. ज्योति सिंह, डॉ. पद्मावती पाण्डेय, प्रसन्न सिंह, ममता पाण्डेय सहित बड़ी संख्या में संगठन के सदस्य उपस्थित रहे।

**ई-टोकन व्यवस्था से उर्वरक वितरण में आई पारदर्शिता, किसानों को समय पर मिल रहा खाद**  
**मीडिया ऑडीटर, सीधी ( निप्र )।** जिले में खरीफ सीजन के दौरान किसानों को समय पर, सुगमता से एवं पारदर्शी व्यवस्था के तहत उर्वरक उपलब्ध कराने के उद्देश्य से ई-विकास (वितरण एवं कृषि आपूर्ति समाधान) प्रणाली का प्रभावी संचालन किया जा रहा है उपसंचालक, किसान कल्याण तथा कृषि विकास विभाग के अनुसार 15 जनवरी 2026 से लागू इस प्रणाली के माध्यम से जिले के सभी डबल लॉक केंद्रों एवं सहकारी समितियों में ई-टोकन के आधार पर उर्वरकों का वितरण किया जा रहा है इस व्यवस्था से उर्वरक वितरण प्रक्रिया में पारदर्शिता, जवाबदेही और सुव्यवस्था सुनिश्चित हुई है किसानों को अब लंबी कतारों, अनावश्यक भीड़ और वितरण में होने वाली अनियमितताओं से राहत मिली है ई-टोकन प्रणाली के माध्यम से किसानों को उनकी बारी के अनुसार निर्धारित समय पर उर्वरक उपलब्ध कराया जा रहा है जिससे वितरण व्यवस्था अधिक व्यवस्थित हो गई है। उपसंचालक ने बताया कि शासन के निर्देशानुसार किसानों की मांग के अनुरूप उर्वरकों की सतत उपलब्धता सुनिश्चित की जा रही है वितरण केंद्रों पर पर्याप्त मात्रा में उर्वरक उपलब्ध कराए जा रहे हैं ताकि किसी भी किसान को परेशानी न हो साथ ही यह भी सुनिश्चित किया जा रहा है कि सभी किसानों को उर्वरक निर्धारित दर पर ही प्राप्त हो उन्होंने जानकारी दी कि वितरण केंद्रों पर पूर्व में भंडारित एनपीके 20:20:0:13 उर्वरक का विक्रय 1450 रुपये प्रति बोरी की दर से किया जा रहा है जबकि नए स्टॉक का विक्रय शासन द्वारा निर्धारित संशोधित दरों के अनुसार किया जा रहा है इससे मूल्य निर्धारण में स्पष्टता बनी हुई है और किसानों को सही जानकारी मिल रही है विभाग ने स्पष्ट निर्देश दिए हैं कि यदि ई-विकास पोर्टल पर ई-टोकन बुकिंग के दौरान नई दर प्रदर्शित होती है लेकिन किसान को पुराने स्टॉक का उर्वरक उपलब्ध कराया जा रहा है तो ऐसी स्थिति में विक्रेता द्वारा रसीद में वास्तविक विक्रय मूल्य अंकित करना अनिवार्य होगा सभी डबल लॉक केंद्रों एवं सहकारी समितियों को इस संबंध में सख्त निर्देश जारी कर दिए गए हैं।

## पिछड़ा वर्ग छात्र-छात्राओं के लिए छात्रावास प्रवेश हेतु 15 अगस्त तक आवेदन आमंत्रित

**मीडिया ऑडीटर, सीधी ( निप्र )।** शैक्षणिक सत्र 2026-27 के लिए जिला स्तर पर संचालित पिछड़ा वर्ग पोस्ट मैट्रिक छात्रावासों में प्रवेश प्रक्रिया प्रारंभ कर दी गई है इसके तहत पात्र छात्र-छात्राओं से आवेदन आमंत्रित किए गए हैं आवेदन की अंतिम तिथि 15 अगस्त 2026 निर्धारित की गई है। सहायक संचालक, पिछड़ा वर्ग एवं अल्पसंख्यक कल्याण द्वारा दी गई जानकारी के अनुसार जिले में 100 सीटर पिछड़ा वर्ग पोस्ट मैट्रिक बालक छात्रावास, नौढ़िया (सीधी) तथा 50 सीटर पिछड़ा वर्ग पोस्ट मैट्रिक कन्या छात्रावास, सीधी में प्रवेश के लिए इच्छुक विद्यार्थियों से आवेदन मांगे गए हैं। आवेदन करने के लिए विद्यार्थियों को शासकीय या अशासकीय महाविद्यालय में अध्ययनरत होना

अनिवार्य है इच्छुक छात्र-छात्राएं निर्धारित आवेदन पत्र आवश्यक दस्तावेजों सहित संबंधित छात्रावास अधीक्षक/अधीक्षिका के कार्यालय में 15 अगस्त 2026 तक जमा कर सकते हैं। निर्धारित तिथि के बाद प्राप्त आवेदन स्वीकार नहीं किए जाएंगे आवेदन पत्र संबंधित छात्रावास से निःशुल्क प्राप्त किए जा सकते हैं। प्रवेश प्रक्रिया के तहत आवेदन के साथ ऑनलाइन प्रवेश की प्रति, संबंधित महाविद्यालय के प्राचार्य द्वारा प्रमाणित आवेदन पत्र, आय, जाति एवं निवास प्रमाण पत्र, आधार कार्ड, समग्र आईडी, महाविद्यालय का एंलॉटमेंट लेटर तथा कक्षा 10वीं एवं 12वीं की अंकसूची संलग्न करना अनिवार्य है। इसके साथ ही छात्र-छात्राओं का घोषणा पत्र एवं अभिभावक की लिखित सहमति भी आवश्यक होगी।

## सीधी में अवैध रेत कारोबार पर बड़ी कार्रवाई, दो वाहन जब्त, 74 ट्रॉली रेत का अवैध भंडारण पकड़ा गया



**मीडिया ऑडीटर, सीधी ( निप्र )।** सीधी जिले में अवैध खनिज उत्खनन, परिवहन और भंडारण के खिलाफ प्रशासन ने बड़ी कार्रवाई करते हुए दो अवैध रेत परिवहन वाहनों को जब्त किया है इसके साथ ही विभिन्न स्थानों पर अवैध रूप से भंडारित 74 ट्रॉली रेत भी जब्त की गई यह कार्रवाई कलेक्टर एवं जिला दंडाधिकारी विकास मिश्रा तथा पुलिस अधीक्षक संतोष कोरी के

निर्देशन में खनिज और पुलिस विभाग की संयुक्त टीम द्वारा की गई अभियान अपर कलेक्टर वी.पी. पाण्डेय, अतिरिक्त पुलिस अधीक्षक कमला जोशी तथा खनि अधिकारी कपिल मुनि शुक्ला के मार्गदर्शन में 4 जुलाई की रात उपखंड गोपदबनास के विभिन्न क्षेत्रों में चलाया गया संयुक्त दल ने रात 8 बजे से लेकर सुबह करीब 4 बजे तक लगातार सघन जांच अभियान संचालित किया।

कार्रवाई के दौरान ग्राम डेम्हा में बिना नंबर के दो टाय-407 डंपर अवैध रूप से रेत परिवहन करते पाए गए पुलिस और खनिज विभाग की टीम को देखकर वाहन चालक रेत खाली कर मौके से भागने का प्रयास करने लगे लेकिन संयुक्त दल ने धेराबंदी कर दोनों वाहनों को पकड़ लिया जांच के दौरान वाहन चालक रेत परिवहन से संबंधित कोई वैध अनुमति या दस्तावेज प्रस्तुत नहीं कर सके इसके बाद दोनों वाहनों को नियमानुसार जब्त कर सुरक्षा की दृष्टि से कोतवाली थाना सीधी की अधिराज में सौंप दिया गया। अभियान के दौरान ग्राम गाड़ू और कुरूवाह में अवैध रूप से भंडारित 74 ट्रॉली रेत भी जब्त की गई प्रशासन ने नियमानुसार जब्त रेत

को रेलवे ठेकेदार मेसर्स एस.एम.एस. प्रा. लि. की सुपुर्दी में सुरक्षित रखवाया है। अधिकारियों ने बताया कि जब्त रेत के संबंध में मध्यप्रदेश रेत नियम, 2019 के तहत आवश्यक कार्रवाई के लिए प्रकरण कलेक्टर के समक्ष प्रस्तुत किया जाएगा। खनिज विभाग के अनुसार संबंधित वाहन चालकों और वाहन स्वामियों के विरुद्ध मध्यप्रदेश खनिज (अवैध उत्खनन, परिवहन तथा भंडारण का निवारण) नियम, 2022 के तहत प्रकरण दर्ज किए जा रहे हैं वहीं बिना नंबर के वाहनों से खनिज परिवहन किए जाने के मामले में मोटर वाहन अधिनियम के अंतर्गत कार्रवाई के लिए जिला परिवहन अधिकारी को भी पृथक पत्र भेजा जाएगा।

## सरकारी डॉक्टर पर घर से क्लिनिक चलाने का आरोप, वायरल वीडियो के बाद जांच के निर्देश

**मीडिया ऑडीटर, सिंगरौली ( निप्र )।** जिले के निवास प्राथमिक स्वास्थ्य केंद्र में पदस्थ एक चिकित्सक पर गंभीर आरोप सामने आए हैं आरोप है कि चिकित्सक डॉ. केशव सिंह सरकारी अस्पताल में ओपीडी संचालन के बजाय अपने शासकीय आवास से मरीजों का उपचार कर रहे थे इस घटना का एक वीडियो सोशल मीडिया पर वायरल होने के बाद स्वास्थ्य विभाग में हड़कंप मच गया है। स्थानीय लोगों का कहना है कि डॉक्टर उस समय अस्पताल में मौजूद रहने के बजाय अपने आवास पर मरीजों को देख रहे थे वायरल वीडियो में कुछ लोग उनसे सवाल-जवाब करते हुए दिखाई दे रहे हैं वहीं टेबल पर

रखी दवाइयां भी नजर आ रही हैं बाद में डॉक्टर को अपने आवास से निकलकर अस्पताल की ओर जाते हुए भी देखा गया ग्रामीणों ने यह भी आरोप लगाया है कि मरीजों को सरकारी दवाओं के बजाय निजी मेडिकल दुकानों से दवाइयां खरीदने के लिए पर्ची दी जाती है और इलाज के नाम पर शुल्क भी लिया जाता है यदि ये आरोप सही पाए जाते हैं तो यह सरकारी स्वास्थ्य व्यवस्था पर गंभीर सवाल खड़े करता है। मामले पर मुख्य चिकित्सा एवं स्वास्थ्य अधिकारी (सीएमएचओ) डॉ. पुष्पराज सिंह ने कहा है कि पूरे प्रकरण की जांच कराई जाएगी और तथ्य सामने आने के बाद आवश्यक कार्रवाई की जाएगी।

## सौर ऊर्जा संयंत्र घोटाले में बड़ा एक्शन: जेई निलंबित, पत्नी पर FIR दर्ज 1.67 लाख की अनियमितता उजागर



**मीडिया ऑडीटर, मऊरांग ( निप्र )।** जिले के हनुमान क्षेत्र में 2 मेगावाट क्षमता वाले सौर ऊर्जा संयंत्र के निर्माण कार्य में वित्तीय अनियमितता सामने आने के बाद बिजली विभाग ने बड़ी कार्रवाई की है मामले में कनिष्ठ अभियंता (जेई) रंजीत कुमार साहू को तत्काल प्रभाव

से निलंबित कर दिया गया है, जबकि उनकी पत्नी ममता कुमारी के खिलाफ हनुमान थाने में भारतीय न्याय संहिता की धारा 303(2) के तहत एफआईआर दर्ज की गई है जानकारी के अनुसार जांच में सामने आया कि सौर ऊर्जा परियोजना में लगभग 1 लाख

67 हजार रुपये की वित्तीय अनियमितता की गई आरोप है कि जेई रंजीत कुमार साहू ने अपनी पत्नी के नाम पर 'मैसर्स ओम एंटरप्राइजेज' नामक फर्म बनाकर उससे संबंधित कार्यों में विभागीय नियमों का उल्लंघन किया। इस फर्म को सौर ऊर्जा संयंत्र में विद्युत कनेक्शन एवं लाइन विस्तार से जुड़े कार्यों का ठेका दिया गया था आरोप है कि इसी दौरान विभागीय सामग्री का उपयोग कर निजी बिलिंग तैयार की गई और भुगतान के लिए एफआईआर दर्ज किया गया। जांच के दौरान यह भी पाया गया कि करंट ट्रांसफॉर्मर, कंट्रोल केबल एवं अन्य उपकरणों पर

मध्यप्रदेश पश्चिम क्षेत्र विद्युत वितरण कंपनी लिमिटेड तथा मध्यप्रदेश पावर ट्रांसमिशन कंपनी लिमिटेड के नाम अंकित थे इससे यह संदेह और गहरा गया कि सरकारी सामग्री का उपयोग निजी कार्यों में किया गया इसके अलावा वैक्यूम सर्किट ब्रेकर की नेम प्लेट पर खरीदार की जानकारी मिटाई गई पाई गई जिसे जांच टीम ने गंभीर अनियमितता माना है प्रारंभिक रिपोर्ट में यह भी संकेत मिले हैं कि विभागीय सामग्री को अन्य स्थानों से स्थानांतरित कर उपयोग किया गया हो सकता है जिसकी विस्तृत जांच की जा रही है।

## स्वास्थ्य कार्यक्रमों की प्रगति की समीक्षा बैठक में लक्ष्य आधारित कार्यप्रणाली और सघन फील्ड मॉनिटरिंग पर जोर

**मीडिया ऑडीटर, सीधी ( निप्र )।** जिले में संचालित विभिन्न स्वास्थ्य कार्यक्रमों की प्रगति की समीक्षा एवं उपखोकरण के लिए शनिवार को राष्ट्रीय स्वास्थ्य मिशन (एनएचएम) सभागार में जिला एवं विकासखंड स्तरीय स्वास्थ्य अधिकारियों की महत्वपूर्ण बैठक आयोजित की गई बैठक की अध्यक्षता मुख्य चिकित्सा एवं स्वास्थ्य अधिकारी (सीएमएचओ) डॉ. अशोक कुमार खरे ने की बैठक में सभी स्वास्थ्य योजनाओं के क्रियान्वयन को बिंदुवार समीक्षा की गई और लक्ष्य आधारित कार्यप्रणाली अपनाते हुए जमीनी स्तर पर प्रभावी निगरानी सुनिश्चित करने के निर्देश दिए गए बैठक में जिला टीकाकरण अधिकारी, जिला क्षय



अधिकारी सहित एनएचएम के समस्त जिला स्तरीय अधिकारी उपस्थित रहे वहीं विकासखंड स्तर से खंड चिकित्सा अधिकारी (सीबीएमओ), ब्लॉक कार्यक्रम प्रबंधक (बीपीएम), ब्लॉक सामुदायिक प्रबंधक (बीसीएम) तथा ब्लॉक डाटा एंटी अधिकारी (बीडीईओ) भी शामिल हुए।

बैठक के दौरान आगामी दस्तक अभियान की तैयारियों की विस्तार से समीक्षा की गई। इसमें 0 से 5 वर्ष तक के सभी बच्चों की शत-प्रतिशत ऑनलाइन एंटी निर्धारित समय सीमा में पूर्ण करने, माइक्रोप्लान को अंतिम रूप देने तथा फील्ड टीमों की नियमित मॉनिटरिंग सुनिश्चित

करने पर विशेष जोर दिया गया साथ ही कुपोषित, बीमार एवं संदिग्ध बच्चों की समय पर पहचान कर उनका त्वरित रेफरल एवं फॉलोअप सुनिश्चित करने के निर्देश दिए गए। मातृ स्वास्थ्य कार्यक्रम की समीक्षा करते हुए अधिकारियों को सभी गर्भवती महिलाओं का शत-प्रतिशत

पंजीयन सुनिश्चित करने हाई-रिस्क गर्भावस्थाओं की पहचान कर उनका विशेष प्रबंधन करने तथा सिकल सेल रोग की अनिवार्य स्क्रीनिंग कराने के निर्देश दिए गए इसके साथ ही प्रत्येक गर्भवती महिला की चार प्रसवपूर्व जांच (4 एएनसी) समय पर पूर्ण कराने और संस्थागत प्रसव को बढ़ावा देने पर बल दिया गया। राष्ट्रीय क्षय उन्मूलन कार्यक्रम के अंतर्गत संभावित टीबी मरीजों की सक्रिय खोज, सैपल कलेक्शन, समय पर उपचार प्रारंभ करने तथा निक्षय पोषण सहायता के वितरण में तेजी लाने के निर्देश दिए गए सीएमएचओ ने स्पष्ट कहा कि कोई भी संभावित मरीज जांच से वंचित नहीं रहना चाहिए इसके लिए आशा एवं एएनएम

कार्यकर्ताओं की सक्रिय भूमिका आवश्यक है। सिकल सेल कार्यक्रम की समीक्षा में 0 से 18 वर्ष तक के बच्चों एवं किशोरों की शीघ्र स्क्रीनिंग पूर्ण करने तथा पॉजिटिव पाए गए मामलों का नियमित फॉलोअप और परामर्श सुनिश्चित करने के निर्देश दिए गए बैठक में हेल्थ एंड वेलेनेस सेंटर (एचडब्ल्यूसी) पोर्टल पर सभी केंद्रों की दैनिक ओपीडी, एसडी रिपोर्ट एवं जेएएस बैठक की जानकारी नियमित रूप से दर्ज करने तथा डेटा की शुद्धता और अद्यतन सुनिश्चित करने पर जोर दिया गया। साथ ही सीएमएचएलपाइन में प्राप्त शिकायतों का 24 से 48 घंटे के भीतर गुणवत्तापूर्ण निराकरण कर पोर्टल पर समय पर क्लोजर सुनिश्चित करने के निर्देश भी दिए गए।

## महिला आर्थिक सशक्तिकरण को बढ़ावा, 143 करोड़ रुपये के ऋण वितरण का लक्ष्य निर्धारित

**मीडिया ऑडीटर, सीधी ( निप्र )।** जिले की ग्रामीण महिलाओं को आत्मनिर्भर बनाने और स्वरोजगार को प्रोत्साहित करने के उद्देश्य से वित्तीय वर्ष 2026-27 के लिए मध्यप्रदेश राज्य ग्रामीण आजीविका मिशन के अंतर्गत महत्वपूर्ण कदम उठाया गया है इस वर्ष महिला स्व-सहायता समूहों के बैंक लिंकेज (कैश क्रेडिट लिमिट) तथा महिला उद्यमियों के लिए मुद्रा ऋण योजना के तहत कुल 143 करोड़ रुपये के ऋण वितरण का लक्ष्य निर्धारित किया गया है। इसमें 6060 महिला स्व-सहायता समूहों को बैंक इंडिया, पंजाब नेशनल बैंक, सेंट्रल बैंक ऑफ इंडिया, भारतीय स्टेट बैंक और इंडियन बैंक शामिल हैं इन सभी को मिलाकर 1000 महिला हितग्राहियों को ऋण उपलब्ध कराया जाएगा। कलेक्टर विकास मिश्रा ने सभी बैंकों एवं संबंधित अधिकारियों को निर्देश दिए हैं कि प्रकरणों का त्वरित एवं प्राथमिकता के आधार पर निराकरण सुनिश्चित किया जाए उन्होंने स्पष्ट किया कि 30 सितंबर 2026 तक 70 प्रतिशत तथा 30 दिसंबर 2026 तक शत-प्रतिशत लक्ष्य अनिवार्य रूप से पूरा किया जाए लक्ष्य में लापरवाही पाए जाने पर संबंधित अधिकारियों के विरुद्ध नियमानुसार कार्रवाई की जाएगी।



| आतंकियों की सूची                                                                                                                                                                                                                                                                                                                                                                                                                                                                                                                                                    |  |
|---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|--|
| <p>केंद्र सरकार ने यूएपीए के तहत पाकिस्तान में रह रहे 23 आतंकियों को सूचीबद्ध किया है, जो भारत में आतंकी हमलों में शामिल रहे हैं। यह कदम पाकिस्तान को स्पष्ट संदेश देता है कि आतंकवाद को बढ़ावा देने पर भारत से नरमी की उम्मीद न करे, क्योंकि खतू और पानी साथ नहीं बह सकते।</p> <p>केंद्र सरकार ने गैर-कानूनी गतिविधि (रोकथाम) अधिनियम यानी यूएपीए के तहत पाकिस्तान और उसके कब्जे वाले जम्मू-कश्मीर में रह रहे 23 आतंकियों को सूचीबद्ध करके न केवल इन आतंकियों, बल्कि उनके आकाओं अर्थात पाकिस्तानी सेना एवं उसकी खुफिया एजेंसी आइएसआइ को यही संदेश दिया कि भारत</p> |  |

आतंकवाद को लेकर सख्त है और उसकी उन पर निगाह भी है।

जो आतंकी सूचीबद्ध किए गए हैं, उन पर भारत में आतंकी हमले करने, घुसपैठ करने, हथियार भेजने आदि के आरोप हैं। इनमें से कई भारत में हुए आतंकी हमलों या उनकी साजिश रचने में शामिल रहे हैं। ये सभी जैश, लश्कर, द रेजिस्टेंस फ्रंट और जमात-उद-दौवा आदि आतंकी संगठनों से जुड़े हुए हैं। इनमें से कुछ जम्मू-कश्मीर के भी हैं। इसी के साथ यूएपीए के तहत प्रतिबंधित

आतंकियों की संख्या 80 पहुंच गई है। चूँकि भारत सरकार ने इन आतंकियों के ठिकानों को भी रेखांकित किया है, इसलिए पाकिस्तान पर इसका कुछ न कुछ असर अवश्य पड़ेगा।

हालांकि वह वेशमी दिखाएगा और इन आतंकियों की अपनी धरती पर उपस्थिति से इन्कार करेगा, लेकिन उससे उसका काम बनने वाला नहीं है,

क्योंकि गुलाम जम्मू-कश्मीर के लोग ही यह कह रहे हैं कि पाकिस्तान ने कश्मीरियों के हाथों में बंदूकें थमाईं। एक तरह से उसकी पोल उसके ही कब्जे वाले लोग खोल रहे हैं। 23 आतंकियों को प्रतिबंधित करने का भारत सरकार का फैसला एक ऐसे समय आया है, जब पाकिस्तान मानवता और अंतरराष्ट्रीय समझौतों की दुहाई देकर सिंधु जल

संधि के स्थगन के खिलाफ शोर मचाने में लगा हुआ है। भारत का फैसला उसे यह आभास करने वाला है कि वह आतंकवाद को खाद-पानी देकर भारत से नरमी की उम्मीद न करे। यदि पाकिस्तान यह चाहता है कि उसे सिंधु जल समझौते के तहत पानी मिले तो उसे भारत के लिए खतरा बने आतंकियों को पालने-पोसने से बाज आना होगा। उसे यह समझना ही होगा कि खून और पानी एक साथ नहीं बह सकते। जैश, लश्कर आदि के आतंकियों को प्रतिबंधित करने का निर्णय उन

पाकिस्तानियों के साथ भारतीयों को भी संदेश देने वाला है, जिन्होंने पिछले दिनों भारतीय और पाकिस्तानी प्रधानमंत्री से यह आग्रह किया था कि दोनों नेता संबंधों को बहाल करने की दिशा में आगे बढ़ें। यह आग्रह कितना मूर्खतापूर्ण था, इसे इससे समझा जा सकता है कि किसी ने और यहां तक कि कथित शांति प्रेमी भारतीयों ने भी यह नहीं कहा कि संबंधों को सामान्य करने के लिए यह आवश्यक है कि पाकिस्तान उस आतंकी ढंचे को खत्म करे, जो भारत के लिए खतरा बना हुआ है।

# विदेशी विश्वविद्यालयों के भारतीय कैंपस नई शिक्षा क्रांति की ओर बढ़ता भारत

**भारत की उच्च शिक्षा व्यवस्था एक नए दौर में प्रवेश कर रही है। अब भारतीय विद्यार्थियों को विश्वस्तरीय शिक्षा प्राप्त करने के लिए विदेश जाने की अनिवार्यता नहीं रहेगी। यूनिवर्सिटी ऑफ ब्रिस्टल, यूनिवर्सिटी ऑफ यॉर्क, इलिनोइस टेक, विक्टोरिया यूनिवर्सिटी और एबरडीन जैसी प्रतिष्ठित विदेशी विश्वविद्यालय भारत में अपने स्वतंत्र कैंपस स्थापित कर रही हैं। केंद्रीय शिक्षा मंत्रालय द्वारा अब तक पंद्रह विदेशी विश्वविद्यालयों को लेटर ऑफ इंटरॅट जारी किए जा चुके हैं और इनमें से अधिकांश विश्वविद्यालय अग्रस्त से अपने पहले शैक्षणिक सत्र की शुरुआत करेंगे। यह केवल शिक्षा के विस्तार का प्रयास नहीं बल्कि भारत को वैश्विक शिक्षा केंद्र बनाने की दिशा में उल्टाया गया ऐतिहासिक कदम है। राष्ट्रीय शिक्षा नीति 2020 के अंतर्गत विदेशी विश्वविद्यालयों को भारत में कैंपस स्थापित करने की अनुमति मिलने के बाद उच्च शिक्षा के क्षेत्र में एक नया अध्याय शुरू हुआ है। इसका उद्देश्य भारतीय विद्यार्थियों को अंतरराष्ट्रीय स्तर की शिक्षा, शोध सुविधाएं और वैश्विक अवसर अपने ही देश में उपलब्ध कराना है। इससे लाखों छात्रों और उनके परिवारों को विदेश जाने में आने वाले भारी खर्च और अन्य चुनौतियों से राहत मिलेगी।**

| काकिताल मांडेत |
|----------------|
| <span></span>  |

इन विश्वविद्यालयों की सबसे बड़ी विशेषता यह होगी कि भारत में संचालित कैंपस का पाठ्यक्रम, परीक्षा प्रणाली, मूल्यांकन प्रक्रिया और डिग्री पूरी तरह उसी स्तर की होगी जो उनके मूल विदेशी कैंपस में लागू होती है। विद्यार्थियों को किसी प्रकार का समझौता नहीं करना पड़ेगा। उन्हें वही गुणवत्ता, वही शिक्षण पद्धति और वही अंतरराष्ट्रीय मान्यता प्राप्त होगी जो विदेश में अध्ययन करने वाले छात्रों को मिलती है। भारत में स्थापित होने वाले इन कैंपसों का उद्देश्य केवल डिग्री प्रदान करना नहीं बल्कि विद्यार्थियों को उद्योग जगत से जोड़ना भी है। यूनिवर्सिटी ऑफ यॉर्क ने मुंबई के युवा उद्यमियों के संगठन के साथ समझौता कर छात्रों को स्टार्टअप और नवाचार से जोड़ने की पहल की है। इसी प्रकार इलिनोइस टेक अपने भारतीय परिसर के लिए अमेरिका तथा अन्य देशों के अनुभवी प्रोफेसर्स की नियुक्ति कर रहा है ताकि विद्यार्थियों को वास्तविक वैश्विक शैक्षणिक वातावरण मिल सके।

| राजीव सचान                                                                                                                                                                                                                                                                                                                                                                                                                                                                                                                                                                                                                                                  |
|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| <span></span>                                                                                                                                                                                                                                                                                                                                                                                                                                                                                                                                                                                                                                               |
| इन दिनों केंद्रीय मंत्रिमंडल में फेरबदल-विस्तार की चर्चा जोरों पर है। माना जाता है कि अगले कुछ दिनों में मोदी सरकार अपने इस तीसरे कार्यकाल में पहली बार मंत्रिमंडल में विस्तार के साथ फेरबदल भी कर सकती है। इसका एक कारण तो यह है कि केंद्रीय मंत्रिमंडल के दो सदस्य पंकज चौधरी और हर्ष मल्होत्रा क्रमशः उ्तर प्रदेश एवं दिल्ली भाजपा के अध्यक्ष बन गए हैं। दूसरा कारण दो मंत्रियों रवनीत सिंह बिंदू और जार्ज कुरियन का राज्यसभा का कार्यकाल समाप्त होना है। इनमें कुरियन ने तो त्यागपत्र दे दिया है और वह मंजूर भी हो गया है। रवनीत सिंह बिंदू ने अभी त्यागपत्र नहीं दिया, लेकिन यह कहा है कि अब वे अपना ध्यान पंजाब के आगामी विधानसभा चुनावों पर केंद्रित |

## कसी जाए मंत्रियों के चयन की कसौटी

करेंगे। मोदी मंत्रिमंडल में विस्तार-फेरबदल का एक संभावित आधार आम आदमी पार्टी के सात राज्यसभा सदस्यों का भाजपा में शामिल होना, शिवसेना (उद्धव ठाकरे गुट) के छह लोकसभा सदस्यों का एकनाथ शिंदे वाली शिवसेना में शामिल होकर सत्तापक्ष का संख्याबल बढ़ाना भी है। भाजपा के नेतृत्व वाले राष्ट्रीय जनतांत्रिक गठबंधन का संख्याबल इसलिए भी बढ़ गया है, क्योंकि गुणमूल कांग्रेस के 20 लोकसभा सदस्य ममता बनर्जी से बग़ावत करके एक गुमनाम से दल नेशनल सिटिजन पार्टी आफ इंडिया में शामिल होकर इस गठबंधन का हिस्सा बन गए हैं। इसी के साथ यह पार्टी राजग का सबसे

बड़ा घटक बन गई है। उसने संख्याबल के मामले में तेलुगु देसम पार्टी, शिवसेना (शिरे) और जनता दल-यू को भी पीछे छोड़ दिया है।

मोदी मंत्रिमंडल में विस्तार-फेरबदल का एक अन्य कारण यह गिनाया जा रहा है कि अगले वर्ष सात रा्यों में विधानसभा चुनाव हैं और केंद्रीय मंत्रिमंडल में इन राज्यों का प्रतिनिधित्व बढ़ाया जा सकता है। इस सबसे अतिरिक्त केंद्रीय मंत्रिमंडल में फेरबदल-विस्तार की चर्चा इसलिए भी हो रही है कि मंत्रियों के लगभग दो वर्ष के कामकाज की समीक्षा संभावित है। इस समीक्षा के तहत मंत्री पदेनता या पदावनत हो सकते हैं। पता नहीं ऐसा होगा या नहीं, लेकिन आसार इसलिए अधिक हैं, क्योंकि

भाजपा के नए अध्यक्ष नितिन नवीन को भी अपनी टीम गठित करनी है और इसके तहत कुछ नेता संगठन से सरकार में और कुछ सरकार से संगठन में जा सकते हैं। चूँकि मोदी सरकार के पहले और दूसरे कार्यकाल में भी केंद्रीय मंत्रिमंडल में फेरबदल और विस्तार होता रहा है, इसलिए इस बार भी ऐसा होना संभावित माना जा रहा है। अतीत में जब भी ऐसा हुआ है, तब कुछ केंद्रीय मंत्रियों की अप्रत्याशित रूप से छुड़ी हुई है और कुछ ऐसे चकित करने वाले चहरे मोदी सरकार का हिस्सा बने, जिनके बारे में शायद ही किसी ने अनुमान लगाया हो।

यह मोदी सरकार की विशेषता है कि वह लोकन इस्का यह मतलब नहीं कि उसका हर चौकाने वाला फैसला सटीक यानी मास्टर स्ट्रोक ही होता हो।

होते रहे। मुख्यमंत्रियों के चयन के मामले में भी यह देखने को मिलता रहा है। आखिर किसने सोचा था कि राजस्थान में पहली बार विधायक बने भजनलाल शर्मा मुख्यमंत्री बना दिए जाएँगे? ऐसा ही दिल्ली की मुख्यमंत्री रेखा गुप्ता के मामले में भी हुआ। मंत्रियों, मुख्यमंत्रियों के अतिरिक्त राष्ट्रपति, उपराष्ट्रपति, लोकसभा अध्यक्ष समेत अन्य अनेक पदों पर ऐसे लोग आए, जिनके बारे में किसी की अप्रत्याशित रूप से छुड़ी हुई है यहां तक कि राजनीतिक पंडितों के अनुमान से परे जाकर अप्रत्याशित फैसले लेना मोदी सरकार की एक खासियत अवश्य है, लेकिन इसका यह मतलब नहीं कि उसका हर चौकाने वाला फैसला सटीक यानी मास्टर स्ट्रोक ही होता हो।

## विकास की धंसती सड़कें और भ्रष्टाचार की गहरी नींवें

| ललित गर्ग                                                                                                                                                                                                                                                                                                                                                                                           |
|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| <span></span>                                                                                                                                                                                                                                                                                                                                                                                       |
| <b>जिस दिल्ली-देहरादून इकोनॉमिक कॉरिडोर को आधुनिक भारत के तेज, सुरक्षित और विश्वस्तरीय बुनियादी ढांचे के प्रतीक के रूप में प्रस्तुत किया गया, उसकी सड़क उद्घाटन के महज ढाई महीने बाद पहली ही बरसात में धंस गई। सड़क इस तरह धंसी कि कई वाहन दुर्घटनाग्रस्त हो गए। सौभाग्य से कोई जनहानि नहीं हुई, लेकिन इस घटना ने एक बार फिर विकास की चमकदार तस्वीर के पीछे छिपी कड़वी सच्चाई को उजागर कर दिया।</b> |

प्रश्न यह है कि करोड़ों रुपये की लागत से बनी सड़क पहली ही वर्षा का सामना क्यों नहीं कर सकी? क्या निर्माण में गुणवत्ता से समझौता किया गया? क्या जल निकासी की समुचित व्यवस्था नहीं थी? या फिर यह भ्रष्टाचार, लापरवाही और जवाबदेही के अभाव का परिणाम है? यह कोई अकेली घटना नहीं है। पिछले कुछ वर्षों में देश के विभिन्न राज्यों में नई सड़कों, पुलों, फ्लाईओवरों और सार्वजनिक भवनों के ध्वस्त होने की घटनाएं लगातार सामने आती रही हैं। बिहार में एक पखवाड़े के भीतर लगभग एक दर्जन छोटे-बड़े पुलों का गिर जाना पूरे देश को झकझोर गया था। एक ही दिन पांच पुल-पुलियों का धराशायी होना केवल तकनीकी विफलता नहीं, बल्कि शासन-प्रशासन में व्याप्त भ्रष्टाचार का जीवंत प्रमाण था। गुजरात के मोरबी पुल हादसे में 135 लोगों की जान चली गई। कोलकाता के विवेकानंद फ्लाईओवर के गिरने से अनेक परिवार उजड़ गए। दिल्ली के इंदिरा गांधी अंतरराष्ट्रीय हवाई अड्डे के टर्मिनल-1 की छत गिरने की घटना

और मुंबई के घाटकोपर में विशाल होर्डिंग गिरने से हुई मौतों ने भी यह स्पष्ट कर दिया कि सार्वजनिक निर्माण की गुणवत्ता गंभीर संकट से गुजर रही है।

इन घटनाओं को केवल प्राकृतिक आपदा या भारी वर्षा का परिणाम बताकर जिम्मेदारी से बचा नहीं जा सकता। यदि पहली ही बारिश के सड़क धंस जाए, पुल बह जाएं या भवनों की छतें गिर जाएं, तो यह प्रकृति की नहीं, बल्कि मानव निर्मित विफलता की एवं गहरे में पैटे भ्रष्टाचार की कहानी है। आधुनिक इंजीनियरिंग और तकनीक के इस युग में ऐसी घटनाएं अस्वीकार्य हैं। यह विकास नहीं, बल्कि विकास के नाम पर जनता के साथ किया गया विश्वासघात है। सड़कें और पुल प्रकृति की नहीं, बल्कि प्रगति की धमनियां होती हैं। इनके माध्यम से व्यापार चलता है, गांव शहरों से जुड़ते हैं, किसान अपनी उपज बाजार तक पहुंचाते हैं और आम नागरिक सुरक्षित आवागमन करते हैं। जब यही आधारभूत संरचनाएं असमय ध्वस्त होने लगें, तो केवल कंक्रीट और लोहा का ढांचा नहीं टूटता, बल्कि जनता का शासन और प्रशासन पर

है।

दिल्ली-देहरादून इकोनॉमिक कॉरिडोर की सड़क धंसने के मामले में राष्ट्रीय राजमार्ग प्राधिकरण ने संबंधित प्रोजेक्ट मैनेजर और टीम लीड को निलंबित किया तथा निर्माण कंपनी को कारण बताओ नोटिस जारी किया। लेकिन प्रश्न यह है कि क्या केवल निलंबन से समस्या का समाधान हो जाएगा? अनुभव बताता है कि अधिकांश मामलों में निलंबित अधिकारी कुछ समय बाद बहाल हो जाते हैं या उनका स्थानांतरण कर दिया जाता है। जिन कर्पनियों को काली सूची में डाला जाता है, वे कुछ समय बाद नए नाम से फिर सरकारी ठेके प्राप्त करने लगती हैं। परिणामस्वरूप भ्रष्टाचार का चक्र लगातार चलता रहता है। वास्तविक समस्या जवाबदेही के अभाव की है। निर्माण की प्रत्येक प्रक्रिया-डिजाइन, सामग्री, तकनीकी परीक्षण और गुणवत्ता नियंत्रण के लिए जिम्मेदार अधिकारियों की व्यावगत जिम्मेदारी तय नहीं होती। जब दोषियों को कठोर दंड नहीं मिलता, तब भ्रष्टाचार को अप्रत्यक्ष संरक्षण मिल जाता है। यही कारण है कि हर वर्ष बरसात के साथ सड़कें उखड़ती हैं, पुलों में दरारें

पड़ती हैं और करोड़ों रुपये की परियोजनाएं समय से पहले दम तोड़ देती हैं।

देश में सार्वजनिक निर्माण परियोजनाओं का बड़ा हिस्सा कमीशनखोरी और रिश्तबन्धखोरी की भेंट चढ़ जाता है। ठेके हासिल करने से लेकर बिलों के भुगतान तक अनेक स्तरों पर भ्रष्टाचार व्याप्त है। जब परियोजना की लागत का बड़ा भाग अवैध लेन-देन में खर्च हो जाता है, तब निर्माण की गुणवत्ता पर सीधा प्रभाव पड़ना स्वाभाविक है। घटिया सामग्री का उपयोग, तकनीकी मानकों की अनदेखी और समय सीमा का दबाव मिलकर ऐसी संरचनाएं तैयार करते हैं जो पहली ही परीक्षा में असफल हो जाती हैं। विडंबना यह भी है कि प्रत्येक दुर्घटना के बाद जांच समितियां गठित होती हैं, रिपोर्टें तैयार होती हैं, मुआवजे घोषित होते हैं, लेकिन व्यवस्था में कोई मूलभूत परिवर्तन नहीं आता। दोषी अधिकारियों और ठेकेदारों के विरुद्ध मुकदमे वर्षों तक लंबित रहते हैं। जनता का आक्रोश धीरे-धीरे शांत हो जाता है और फिर कोई नई दुर्घटना उसी कहानी को दोहरा देती है। विकसित देशों में भी दुर्घटनाएं होती

हैं, किंतु वहां प्रत्येक हादसे के बाद प्रणालीगत सुधार किए जाते हैं। भारत में सुधार की अपेक्षा लीपापोती अधिक दिखाई देती है। अब समय आ गया है कि सार्वजनिक निर्माण कार्यों के लिए पूरी व्यवस्था में आमूलचूल परिवर्तन किया जाए। प्रत्येक परियोजना के लिए स्वतंत्र थर्ड-पार्टी गुणवत्ता ऑडिट अनिवार्य किया जाए। निर्माण सामग्री की डिजिटल ट्रैकिंग, प्रत्येक चरण का तकनीकी सत्यापन तथा ड्रोन और आधुनिक सेंसर आधारित निरीक्षण को व्यवस्था का हिस्सा बनाया जाए। परियोजना पूरी होने के बाद केवल उद्घाटन नहीं, बल्कि निश्चित अवधि तक उसके प्रदर्शन का भी वैज्ञानिक मूल्यांकन किया जाए। सबसे महत्वपूर्ण आवश्यकता यह है कि दोषी अधिकारियों, इंजीनियरों और ठेकेदारों की व्यक्तिगत एवं आर्थिक जवाबदेही तय हो। यदि उनकी लापरवाही से जनहानि होती है या सार्वजनिक धन की बर्बादी होती है, तो केवल निलंबन नहीं, बल्कि सेवा की बर्खास्तगी, आर्थिक दंड और आपराधिक मुकदमे जैसी कठोर कार्रवाई की जानी चाहिए। जब तक भ्रष्टाचार की कीमत चुकानी नहीं

पड़ेगी, तब तक भ्रष्टाचार समाप्त नहीं होगा।

भारत आज विकसित राष्ट्र बनने का संकल्प लेकर आगे बढ़ रहा है। विश्वस्तरीय एक्सप्रेसवे, आर्थिक गतिारों के लिए खतरा न बने। भ्रष्टाचार की गहरी नींव पर विकास की मजबूत इमारत कभी खड़ी नहीं हो सकती। यदि भारत को वास्तव में विकसित राष्ट्र बनना है, तो विकास की चमक के साथ उसकी गुणवत्ता, पारदर्शिता और जवाबदेही को या राष्ट्रीय प्राथमिकता बनाना होगा। तभी जनता का विश्वास बचेगा, सार्वजनिक धन सुरक्षित रहेगा और विकास का मार्ग सचमुच मजबूत एवं स्थायी बन सकेगा।



# शिवपुरी में 2500 करोड़ की डिफेंस फैक्ट्री का शिलान्यास, सिंधिया बोले- यहां बने हथियार दुश्मन का सीना चीरेंगे

अडाणी समूह करेगा गोला-बारूद, मिसाइल और हाईटेक रक्षा उपकरणों का निर्माण, 10 हजार प्रत्यक्ष रोजगार



**मीडिया ऑडिटर, शिवपुरी ( निप्र )।** मध्य प्रदेश का शिवपुरी अब देश के प्रमुख रक्षा उत्पादन केंद्रों में अपनी नई पहचान बनाने की दिशा में अग्रसर हो गया है जिले के पाली गांव में राष्ट्रीय राजमार्ग-27 के किनारे अदाणी समूह की लगभग 2500 करोड़ रुपए की लागत से बनने वाली अत्याधुनिक डिफेंस फैक्ट्री का रविवार को मुख्यमंत्री डॉ. मोहन

यादव ने शिलान्यास किया। इस अवसर पर केंद्रीय मंत्री ज्योतिरादित्य सिंधिया, अदाणी समूह के निदेशक करण अदाणी, निदेशक जीत अड्डाणी सहित कई जनप्रतिनिधि और अधिकारी उपस्थित रहे। यह डिफेंस मैनुफैक्चरिंग यूनिट अत्याधुनिक गोला-बारूद, मिशन-रेडी मिसाइलें, हाईटेक हथियार और अन्य रक्षा उपकरणों का निर्माण



करेगी। परियोजना को मध्य प्रदेश के औद्योगिक विकास के साथ-साथ देश की रक्षा आत्मनिर्भरता की दिशा में एक महत्वपूर्ण कदम माना जा रहा है कार्यक्रम को संबोधित करते हुए केंद्रीय मंत्री ज्योतिरादित्य सिंधिया ने कहा कि शिवपुरी अब केवल एक जिला नहीं बल्कि देश की सुरक्षा से जुड़ा महत्वपूर्ण केंद्र बनने जा रहा है उन्होंने कहा, ‘जब भी देश को

युद्ध की आवश्यकता होगी शिवपुरी से बने हथियार और गोला-बारूद सीमा तक पहुंचेंगे यहां के युवाओं की मेहनत से तैयार हथियार दुश्मन का सीना चीरेंगे और राष्ट्र की रक्षा को और मजबूत करेंगे। अड्डाणी समूह के निदेशक जीत अड्डाणी ने बताया कि समूह ने पहले ही मध्य प्रदेश में 1 लाख 10 हजार करोड़ रुपए के निवेश की घोषणा की है यह निवेश पंप हाइड्रो

स्टोरेज, सीमेंट, माइनिंग, लॉजिस्टिक्स और थर्मल एनर्जी जैसे विभिन्न क्षेत्रों में किया जाएगा। उन्होंने कहा कि वर्ष 2030 तक प्रदेश में लगभग 1 लाख 20 हजार रोजगार उपलब्ध कराने का लक्ष्य रखा गया है और शिवपुरी की डिफेंस फैक्ट्री इस लक्ष्य को पूरा करने की दिशा में महत्वपूर्ण भूमिका निभाएगी उन्होंने यह भी जानकारी दी कि कटनी जिले के आमैछा क्षेत्र में 1200 मेगावाट क्षमता की ऊर्जा परियोजना पर भी कार्य किया जा रहा है जिससे प्रदेश के ऊर्जा क्षेत्र को मजबूती मिलेगी। मुख्यमंत्री डॉ. मोहन यादव ने कहा कि मध्य प्रदेश तेजी से औद्योगिक निवेश का केंद्र बन रहा है। सरकार निवेशकों को बेहतर अथोसंरचना, अनुकूल औद्योगिक नीति और आवश्यक सुविधाएं उपलब्ध करा रही है उन्होंने विश्वास जताया कि

शिवपुरी की यह परियोजना प्रदेश के औद्योगिक विकास को नई गति देगी तथा स्थानीय युवाओं के लिए रोजगार के व्यापक अवसर सृजित करेगी शिलान्यास से पहले मुख्यमंत्री, केंद्रीय मंत्री और अदाणी समूह के अधिकारियों ने प्रदर्शनी स्थल का अवलोकन कर आधुनिक हथियारों, मिसाइलों और रक्षा उपकरणों की जानकारी ली विशेषज्ञों का मानना है कि शिवपुरी में बनने वाली यह डिफेंस फैक्ट्री न केवल रक्षा उत्पादन के क्षेत्र में मध्य विकास को भी नई दिशा देगी परियोजना के शुरू होने से हजारों प्रत्यक्ष और अप्रत्यक्ष रोजगार सृजित होंगे तथा शिवपुरी देश के डिफेंस मैनुफैक्चरिंग नेटवर्क में एक महत्वपूर्ण केंद्र के रूप में स्थापित होगा।

## नर्मदापुरम में अतिक्रमण पर प्रशासन की सख्ती, सड़क किनारे से हटाए 25 से अधिक ठेल

**मीडिया ऑडिटर, नर्मदापुरम ( निप्र )।** नर्मदापुरम में रविवार को लगने वाले साप्ताहिक बाजार के दौरान होने वाले यातायात जाम को देखते हुए प्रशासन ने सड़क किनारे अतिक्रमण हटाने के लिए विशेष अभियान चलाया एसडीएम देवेन्द्र प्रताप सिंह, तहसीलदार सरिता मालवीय और नगर पालिका सीएमओ वैभव देशमुख की मौजूदगी में माखननगर रोड पर महिला थाना से कमिश्नर कार्यालय गेट तक कोर्ट की बाउंड्री से लगे फल और सब्जी विक्रेताओं के ठेले हटाए गए। करीब डेढ़ घंटे तक चली इस कार्रवाई में 25 से अधिक ठेले और अस्थायी दुकानें हटाई गईं अभियान के दौरान कुछ दुकानदारों ने विरोध भी किया और अधिकारियों से बहस की लेकिन प्रशासन ने सभी विक्रेताओं को नगर पालिका द्वारा निर्धारित कोठी बाजार सब्जी मंडी में ही दुकान लगाने के निर्देश दिए नियमों का पालन नहीं करने पर कई ठेले, फल-सब्जियों के केरेट और अन्य सामान जब्त कर नगर

पालिका की ट्रॉली और कचरा वाहन में भरकर ले जाया गया प्रशासन के अनुसार प्रत्येक रविवार आसपास के गांवों से बड़ी संख्या में किसान और विक्रेता शहर में फल एवं सब्जियां बेचने आते हैं सड़क किनारे अव्यवस्थित तरीके से दुकानें लगने के कारण मुख्य मार्ग पर लंबे समय तक ट्रैफिक जाम की स्थिति बन जाती है जिससे आम लोगों को परेशानी होती है इसी समस्या के समाधान के लिए यह कार्रवाई की गई। अभियान के दौरान अधिकारियों को एक शासकीय आवास परिसर की बाउंड्री के भीतर फल विक्रेता का ठेला और टीन से बनी अस्थायी दुकान भी मिली जहां बिजली केनक्शन का उपयोग किया जा रहा था प्रशासन ने तत्काल ठेला और अस्थायी दुकान को हटवाकर परिसर खाली कराया तहसीलदार सरिता मालवीय ने बताया कि शहर को अतिक्रमण मुक्त बनाने और यातायात व्यवस्था को सुचारु रखने के उद्देश्य से यह अभियान चलाया गया है।

## नर्मदापुरम के तीन खिलाड़ियों का मध्य प्रदेश जूनियर रग्बी टीम में चयन



**मीडिया ऑडिटर, नर्मदापुरम ( निप्र )।** नर्मदापुरम जिले के लिए खेल जगत से गर्व की खबर सामने आई है जिले के तीन प्रतिभाशाली रग्बी खिलाड़ियों का चयन मध्य प्रदेश की जूनियर रग्बी टीम में हुआ है चयनित खिलाड़ी 6 से 11 जुलाई तक तेलंगाना के हैदराबाद स्थित जीएमसी स्टेडियम में आयोजित होने वाली जूनियर नेशनल रग्बी सेवन चैंपियनशिप-2026 में प्रदेश का प्रतिनिधित्व

करेंगे। मध्य प्रदेश टीम में पिपरिया की आकांक्षा नायर और अमित कुमार मालवीय, जबकि सोहागपुर की भारती राय को स्थान मिला है तीनों खिलाड़ियों का चयन देवास में आयोजित पांच दिवसीय राज्य स्तरीय चयन शिविर और प्रतियोगिता में उत्कृष्ट प्रदर्शन के आधार पर किया गया। चयनित खिलाड़ियों ने पिपरिया खेल मैदान में नियमित प्रशिक्षण लेकर अपनी प्रतिभा को निखारा विभिन्न जिला एवं राज्य स्तरीय प्रतियोगिताओं में शानदार प्रदर्शन के दम पर उन्होंने राष्ट्रीय स्तर तक पहुंचने का अवसर हासिल किया है खिलाड़ियों की सफलता जिले के उभरते खेल माहौल और निरंतर प्रशिक्षण का सकारात्मक परिणाम मानी जा रही है जिला रग्बी संघ नर्मदापुरम के सचिव एवं कोच

सचिन पुर्विया ने बताया कि चयन प्रक्रिया पूरी तरह खिलाड़ियों के प्रदर्शन पर आधारित रही। उन्होंने विश्वास जताया कि तीनों खिलाड़ी राष्ट्रीय प्रतियोगिता में मध्य प्रदेश के लिए उत्कृष्ट प्रदर्शन करे जिले और प्रदेश का नाम रोशन करेंगे। खिलाड़ियों के चयन से जिले के खेल प्रेमियों, प्रशिक्षकों और खिलाड़ियों में उत्साह का माहौल है जिला खेल एवं युवा कल्याण विभाग, जिला रग्बी संघ तथा विभिन्न खेल संगठनों ने चयनित खिलाड़ियों को बधाई देते हुए राष्ट्रीय प्रतियोगिता के लिए शुभकामनाएं दी हैं सभी ने उम्मीद जताई कि यह खिलाड़ी अपनी प्रतिभा और मेहनत के बल पर राष्ट्रीय मंच पर बेहतर प्रदर्शन कर नर्मदापुरम को नई पहचान दिलाएंगे।

## एल्डरमैन नियुक्ति और संगठन में मनमानी का आरोप, जिला अध्यक्ष ने कहा- विरोध पार्टी की रीति-नीति नहीं



**मीडिया ऑडिटर, एमसीबी ( निप्र )।** एमसीबी जिले के खोंगापानी में आयोजित भाजपा के जिला स्तरीय कार्यकर्ता सम्मेलन के दौरान शनिवार को पार्टी के कुछ कार्यकर्ताओं ने जिला अध्यक्ष चम्पा देवी पावले के खिलाफ विरोध प्रदर्शन किया कार्यक्रम स्थल के बाहर कार्यकर्ताओं ने नारेबाजी करते हुए संगठन की कार्यप्रणाली और एल्डरमैन नियुक्तियों में कथित मनमानी का आरोप लगाया प्रदर्शन में पूर्व नगर पंचायत अध्यक्ष धीरेंद्र विश्वकर्मा, पूर्व मंडल अध्यक्ष विनोद गुप्ता सहित कई वरिष्ठ कार्यकर्ता शामिल हुए प्रदर्शनकारियों का आरोप था कि

स्थानीय निकायों में एल्डरमैन की नियुक्तियों में लंबे समय से पार्टी के लिए काम कर रहे समर्पित कार्यकर्ताओं को अनदेखी की गई है उन्होंने संगठनात्मक निर्णयों में पारदर्शिता की कमी और कुछ लोगों को प्राथमिकता दिए जाने पर भी नाराजगी जताई कार्यकर्ताओं ने चेतावनी दी कि यदि उनकी शिकायतों पर ध्यान नहीं दिया गया तो इससे संगठन की एकजुटता प्रभावित हो सकती है। वहीं भाजपा जिला अध्यक्ष चम्पा देवी पावले ने कहा कि इस प्रकार की नारेबाजी भाजपा की रीति-नीति के अनुरूप नहीं है।

## सिवनी मालवा में शहीद हवलदार संतोष कुमार जाट को श्रद्धांजलि, कांग्रेस कार्यकर्ताओं ने किया नमन



**मीडिया ऑडिटर, सिवनी ( निप्र )।** सिवनी मालवा के जयस्तंभ चौक पर शनिवार शाम कांग्रेस कार्यकर्ताओं और नगरवासियों ने शहीद हवलदार संतोष कुमार जाट को भावभीनी श्रद्धांजलि अर्पित की। श्रद्धांजलि सभा में उपस्थित लोगों ने शहीद की तस्वीर पर पुष्पांजलि अर्पित की, मोमबत्तियां जलाकर उन्हें नमन किया तथा दो मिनट का मौन रखकर उनके अदम्य साहस, कर्तव्यनिष्ठा और राष्ट्र के प्रति सर्वोच्च बलिदान को स्मरण किया हवलदार संतोष कुमार जाट देश की सेवा के

दौरान सिलीगुड़ी में शहीद हुए थे उनके बलिदान को याद करते हुए कार्यक्रम में वक्ताओं ने कहा कि उन्होंने मातृभूमि की रक्षा के लिए अपने प्राणों का सर्वोच्च बलिदान दिया जिसे देश हमेशा सम्मान और गर्व के साथ याद रखेगा नगर कांग्रेस अध्यक्ष स्वदेश शर्मा ने कहा कि शहीदों का त्याग और समर्पण प्रत्येक भारतीय के लिए प्रेरणा है। उन्होंने कहा कि हवलदार संतोष कुमार जाट ने अपने कर्तव्य का निर्वहन करते हुए राष्ट्र की रक्षा के लिए सर्वोच्च बलिदान दिया, जिसे कभी भुलाया नहीं जा

उनका जीवन देशभक्ति, साहस और समर्पण का उत्कृष्ट उदाहरण है। इस अवसर पर अधिवक्ता विकास पाठक ने कहा कि शहीद कभी मरते नहीं हैं बल्कि वे अपने बलिदान और आदर्शों के माध्यम से सदैव लोगों के दिलों में जीवित रहते हैं उन्होंने समाज से शहीदों के परिवारों के सम्मान और सहयोग के लिए आगे आने तथा युवाओं को उनके आदर्शों से प्रेरणा लेने का आह्वान किया। श्रद्धांजलि सभा में नगर कांग्रेस के पदाधिकारी, कार्यकर्ता एवं बड़ी संख्या में नगरवासी मौजूद रहे सभी ने एक स्वर में शहीद हवलदार संतोष कुमार जाट के बलिदान को नमन करते हुए उनके परिवार को प्रति संवेदना व्यक्त की और राष्ट्र की सेवा में दिए गए उनके योगदान को सदैव स्मरण रखने का संकल्प लिया।

## सूरजपुर में गिट्टी निकालते समय बड़ा हादसा, पत्थर धंसने से दो युवकों की मौत



**मीडिया ऑडिटर, सूरजपुर ( निप्र )।** सूरजपुर जिले के लॉची गांव में रविवार दोपहर गिट्टी निकालने के दौरान बड़ा हादसा हो गया सरकारी जमीन पर कथित रूप से अवैध खुदाई करते समय एक विशाल पत्थर और गिट्टी का हिस्सा धंस गया जिससे दो युवक मलबे में दब गए। हादसे में दोनों की मौके पर ही मौत हो गई। मृतकों की पहचान बाबूलाल (18), पिता धनेसवर सिंह गोड़ और जयपाल (18), पिता जय सिंह गोड़ के रूप में हुई है। प्रत्यक्षदर्शियों के अनुसार, हादसे से पहले ग्रामीणों ने दोनों युवकों को वहां खुदाई न करने की सलाह दी थी लेकिन कुछ ही देर

बाद तेज आवाज के साथ पत्थर टूटकर गिर गया और दोनों उसके नीचे दब गए घटना की सूचना मिलते ही कोतवाली थाना पुलिस मौके पर पहुंची। ग्रामीणों की मदद से मलबा हटाकर दोनों युवकों को बाहर निकाला गया लेकिन तब तक उनकी मौत हो चुकी थी। पुलिस ने शवों को पोस्टमॉर्टम के लिए भेज दिया है मृतक के भाई ज्वाला प्रसाद ने बताया कि उन्हें हादसे की जानकारी बाद में मिली परिवार को यह भी पता नहीं था कि उनका भाई गिट्टी निकालने के लिए वहां गया था पुलिस ने मामला दर्ज कर हादसे के कारणों और अवैध खुदाई के पहलुओं की जांच शुरू कर दी है।

## सिवनी मालवा में साइबर सुरक्षा अभियान 2.0 के तहत जागरूकता कार्यक्रम, नुककड़ नाटक से दिया सतर्कता का संदेश



**मीडिया ऑडिटर, शिवपुरी ( निप्र )।** मध्य प्रदेश पुलिस के साइबर सुरक्षा अभियान 2.0 के तहत सिवनी मालवा में शनिवार को व्यापक साइबर जागरूकता कार्यक्रम आयोजित किया गया। पुलिस थाना सिवनी मालवा के सहयोग से जीवनदायिनी समाज सेवा समिति और मां रेवापुर युवा उत्थान समिति द्वारा आयोजित इस कार्यक्रम का उद्देश्य आम नागरिकों, विद्यार्थियों और व्यापारियों को बढ़ते साइबर अपराधों के प्रति जागरूक करना

था कार्यक्रम थाना प्रभारी सुधाकर बारस्कर के निर्देशन में संपन्न हुआ। कार्यक्रम के दौरान जन सेवा शैक्षणिक एवं सांस्कृतिक संस्था, भोपाल के कलाकारों ने आकर्षक और संदेशपरक नुककड़ नाटक प्रस्तुत किया नाटक के माध्यम से साइबर ठगी के विभिन्न तरीकों, फर्जी कॉल, ओटीपी प्रॉड, बैंकिंग धोखाधड़ी, सोशल मीडिया ठगी और अनजान लिंक पर क्लिक करने से होने वाले नुकसान को सरल भाषा में समझाया गया कलाकारों ने

डिजिटल दुनिया में सतर्कता बरतने और सुरक्षित ऑनलाइन व्यवहार अपनाने का संदेश दिया। नुककड़ नाटक में वास्तविक जीवन से जुड़े उदाहरणों के माध्यम से बताया गया कि किस प्रकार साइबर अपराधी लोगों की लालच, डर या झूठे बहानों में फंसाकर उनकी निजी और बैंकिंग जानकारी हासिल कर लेते हैं कार्यक्रम में उपस्थित लोगों ने कलाकारों की प्रस्तुति को सराहा और साइबर सुरक्षा से जुड़ी महत्वपूर्ण जानकारियां प्राप्त कीं। इस अवसर पर थाना प्रभारी सुधाकर बारस्कर ने कहा कि आज के डिजिटल युग में साइबर सुरक्षा केवल पुलिस की नहीं बल्कि प्रत्येक नागरिक की सामूहिक जिम्मेदारी है उन्होंने लोगों से अपील की कि किसी भी अनजान

व्यक्ति के साथ अपना ओटीपी, बैंक खाते की जानकारी, एटीएम पिन या पासवर्ड साझा न करें इसके अलावा किसी संदिग्ध लिंक पर क्लिक करने या फर्जी कॉल पर भरोसा करने से बचें। यदि किसी के साथ साइबर ठगी होती है तो तुरंत पुलिस या संबंधित साइबर हेल्पलाइन पर शिकायत दर्ज कराएं कार्यक्रम में सब इंस्पेक्टर नरेन्द्र लिल्लोरे, आरक्षक प्रदीप मालवीय, यातायात पुलिस आरक्षक सुमित काजेल, जीवनदायिनी समाज सेवा समिति के अध्यक्ष गुलशन कुमार कावड़े, सुनील सिंगोरिया, राजेन्द्र यादव, काजल रसगौरी सहित भोपाल से आए कलाकार भारत सिंह बमनेले, दुर्गेश नायडू, महेंद्र शुक्रवारिया, संजय शुक्रवारिया और पूरम उपस्थित रहे।

## एमसीबी पहुंचे डीजीपी अरुण देव गौतम, कानून-व्यवस्था और पुलिस अधोसंरचना की समीक्षा



**मीडिया ऑडिटर, एमसीबी ( निप्र )।** एमसीबी जिले के दौर पर पहुंचे छत्तीसगढ़ के पुलिस महानिदेशक (डीजीपी) अरुण देव गौतमने रविवार को जिले की कानून-व्यवस्था, पुलिस संसाधनों और अधोसंरचना विकास की विस्तृत समीक्षा की उन्होंने एसपी कार्यालय और पुलिस लाइन का निरीक्षण करने के बाद वरिष्ठ पुलिस अधिकारियों के साथ बैठक कर जिले में पुलिस व्यवस्था को और अधिक प्रभावी बनाने के लिए आवश्यक निर्देश दिए समीक्षा बैठक के दौरान डीजीपी ने कहा कि एमसीबी प्रदेश का नया जिला है, इसलिए यहां पुलिस अधोसंरचना को मजबूत करना सरकार और पुलिस विभाग की प्राथमिकता है। उन्होंने बताया कि दौरे का उद्देश्य जिले में पुलिस बल को उपलब्ध संसाधनों, कानून-व्यवस्था की मौजूदा स्थिति और अधिकारियों-कर्मचारियों की आवश्यकताओं का आकलन करना है डीजीपी अरुण देव गौतम ने घोषणा की कि आने वाले समय में जिले में आधुनिक सुविधाओं से युक्त नया पुलिस अधीक्षक (एसपी) कार्यालय, नई पुलिस लाइन और पुलिस कमिश्नों के लिए आवासीय भवनों का निर्माण कराया जाएगा। उन्होंने कहा कि बेहतर अधोसंरचना मिलने से पुलिस बल को कार्य करने के लिए अनुकूल वातावरण मिलेगा और कानून-व्यवस्था बनाए रखने में भी सुविधा होगी। दौरे के दौरान डीजीपी ने कोरिया जिले से जुड़ी

अपनी पुरानी यादें भी साझा कीं उन्होंने कहा कि कोरिया जिले के पहले पुलिस अधीक्षक के रूप में कार्य करना उनके लिए गर्व और आत्मनीयता का विषय रहा है इस क्षेत्र से उनका विशेष जुड़ाव है और वे यहां की भौगोलिक एवं सामाजिक परिस्थितियों से भली-भांति परिचित हैं। नौआई ट्रिपल मर्डर केस के संबंध में पूछे गए सवाल पर डीजीपी ने कहा कि फिलहाल घटनास्थल पर जाने की आवश्यकता नहीं है उन्होंने स्पष्ट किया कि मामले की विस्तृत क्राइम रिव्यू की जाएगी और जांच की प्रगति के आधार पर आगे की कार्रवाई सुनिश्चित होगी। वहीं पसौरी हत्या प्रकरण में दो पुलिसकर्मियों की गिरफ्तारी नहीं होने के संबंध में उन्होंने कहा कि जांच अभी जारी है। सभी तथ्यों और साक्ष्यों के सामने आने के बाद नियमानुसार उचित कार्रवाई की जाएगी उन्होंने दोहराया कि किसी भी मामले में निष्पक्ष जांच और कानून के अनुरूप कार्रवाई पुलिस की प्राथमिकता है डीजीपी का यह दौरा एमसीबी जिले में पुलिस व्यवस्था को सुदृढ़ करने की दिशा में महत्वपूर्ण माना जा रहा है अधिकारियों के साथ हुई समीक्षा बैठक में पुलिस संसाधनों के विस्तार, अधोसंरचना विकास और कानून-व्यवस्था को और अधिक प्रभावी बनाने के लिए कई महत्वपूर्ण बिंदुओं पर चर्चा की गई इससे जिले में पुलिसिंग व्यवस्था को नई मजबूती मिलने की उम्मीद जताई जा रही है।

# इटारसी नपा के 14.20 करोड़ भुगतान मामले की होगी जांच, हाईकोर्ट ने प्रमुख सचिव को 90 दिन में फैसला लेने के लिए निर्देश



**मीडिया ऑडिटर, नर्मदापुरम ( निप्र )।** इटारसी नगर पालिका में 14 करोड़ 20 लाख रुपए से अधिक के कथित अवैध भुगतान मामले में मध्य प्रदेश हाईकोर्ट ने सख्त रुख अपनाते हुए नगरीय प्रशासन एवं विकास विभाग के प्रमुख सचिव को 90 दिनों के भीतर विधिसम्मत जांच पूरी कर निर्णय लेने का निर्देश दिया है न्यायमूर्ति विशाल मिश्रा की एकलपीठ ने स्पष्ट किया कि

मामले में प्राप्त शिकायतों और उपलब्ध दस्तावेजों के आधार पर निष्पक्ष एवं स्वतंत्र जांच कर नियमानुसार कार्रवाई सुनिश्चित की जाए यह मामला इटारसी निवासी पत्रकार सुरेश कुमार चंचिवाड़ द्वारा दायर याचिका से जुड़ा है। याचिकाकर्ता की ओर से अधिवक्ता आशीष त्रिवेदी, आनंद शुक्ला और अपूर्व त्रिवेदी ने न्यायालय में पक्ष याचिका में आरोप लगाया गया कि नगर

पालिका में लगभग 35 माह की अवधि के दौरान 14 करोड़ 20 लाख 51 हजार 378 रुपए का भुगतान मध्य प्रदेश नगर पालिका (लेखा एवं वित्त) नियम, 2018 के नियम 85(2) तथा राज्य शासन के 6 अगस्त 2022 के आदेशों का उल्लंघन करते हुए किया गया। याचिका के अनुसार संबंधित भुगतान कथित रूप से फर्जी नोटशीट तैयार कर स्वीकृत किए गए जिससे नगर पालिका को भारी वित्तीय नुकसान पहुंचा आरोप है कि भुगतान प्रक्रिया में निर्धारित वित्तीय नियमों और प्रशासनिक प्रक्रियाओं का पालन नहीं किया गया इसी आधार पर तत्कालीन नगर पालिका अध्यक्ष

पंकज चौरे, तत्कालीन मुख्य नगर पालिका अधिकारी रितु मेहरा सहित अन्य संबंधित अधिकारियों की भूमिका पर भी सवाल उठाए गए हैं। याचिकाकर्ता ने अदालत को बताया कि इस संबंध में कई बार विभागीय अधिकारियों को शिकायतें और प्रतिवेदन सौंपे गए लेकिन स्वतंत्र जांच कराने के बजाय केवल आयुक्त से रिपोर्ट मंगाकर मामले को लंबित रखा गया लंबे समय तक कोई ठोस कार्रवाई नहीं होने पर न्यायालय की शरण ली गई। मामले की सुनवाई के दौरान हाईकोर्ट ने विभागीय कार्यप्रणाली पर असंतोष व्यक्त किया अदालत ने कहा कि गंभीर वित्तीय

अनियमितताओं के आरोपों की निष्पक्ष जांच आवश्यक है और केवल औपचारिक रिपोर्ट मंगाकर मामले को अनिश्चितकाल तक लंबित नहीं रखा जा सकता इसी के चलते न्यायालय ने प्रमुख सचिव, नगरीय प्रशासन एवं विकास विभाग को निर्देश दिया कि पूरे मामले की विधिसम्मत जांच कर 90 दिनों के भीतर अंतिम निर्णय लिया जाए हाईकोर्ट के आदेश के बाद अब निगाहें नगरीय प्रशासन विभाग की जांच प्रक्रिया पर टिकी हैं। यदि जांच में वित्तीय अनियमितताओं और नियमों के उल्लंघन की पुष्टि होती है तो संबंधित अधिकारियों के विरुद्ध विभागीय और कानूनी

कार्रवाई का रास्ता खुल सकता है वहीं यदि आरोप असत्य पाए जाते हैं तो विभाग को भी अपनी स्थिति स्पष्ट करने का अवसर मिलेगा। नगर पालिका में करोड़ों रुपए के भुगतान से जुड़े इस मामले ने स्थानीय स्तर पर भी व्यापक चर्चा पैदा कर दी है आम नागरिकों और सामाजिक संगठनों की अपेक्षा है कि जांच निष्पक्ष, पारदर्शी और समयबद्ध तरीके से पूरी हो ताकि सार्वजनिक धन के उपयोग को लेकर उठे सवालों का स्पष्ट जवाब सामने आ सके। हाईकोर्ट के इस निर्देश को वित्तीय पारदर्शिता और जवाबदेही सुनिश्चित करने की दिशा में एक महत्वपूर्ण कदम माना जा रहा है।



### जन अभियान परिषद के स्थापना दिवस पर रवैच्छकता की शपथ लेकर किया पौधारोपण



**मीडिया ऑडीटर,सीहोर (निप्र)।** जन अभियान परिषद द्वारा अपने स्थापना दिवस पर सीहोर के प्रधानमंत्री कॉलेज ऑफ एक्सलेस में रवैच्छकता शपथ कार्यक्रम का आयोजन किया गया। कार्यक्रम में उपस्थित सभी प्रतिभागियों ने समाज एवं राष्ट्रहित में निस्वार्थ भाव से कार्य करने का संकल्प लेते हुए रवैच्छकता की शपथ ली। इस अवसर पर ब्लॉक समन्वयक श्री प्रदीप सिंह सेंगर ने रवैच्छकता के महत्व पर प्रकाश डालते हुए कहा कि समाज के समग्र विकास में स्वयंसेवकों की भूमिका अत्यंत महत्वपूर्ण होती है। उन्होंने जनभागीदारी, सामाजिक उत्तरदायित्व एवं सेवा भाव को बढ़ावा देने के लिए सभी से सक्रिय योगदान देने का आह्वान किया। इस दौरान 'एक पेड़ माँ के नाम' अभियान के तहत पौधारोपण भी किया गया तथा पर्यावरण संरक्षण एवं हरित वातावरण के निर्माण का संदेश दिया गया।

### 11 एवं 18 जुलाई को आयोजित होगी विशेष ई लोक अदालत एवं चेक बाउंस प्रकरण लोक अदालत

**मीडिया ऑडीटर, सीहोर (निप्र)।** प्रधान जिला न्यायाधीश एवं जिला विधिक सेवा प्राधिकरण अध्यक्ष श्री संजीव कुमार अग्रवाल के निर्देशानुसार सीहोर जिला न्यायालय सहित आर्य, भैरुदा, बुधनी और इश्वर के तहसील न्यायालयों में 11 जुलाई को विशेष ई-लोक अदालत तथा 18 जुलाई को धारा 138 एन. आई. एक्ट अंतर्गत चेक बाउंस प्रकरणों के लिये विशेष लोक अदालत का आयोजन किया जाएगा। सचिव श्रीमती स्वप्नश्री सिंह ने बताया कि दूरस्थ क्षेत्रों में रहने वाले पक्षकारों की सुविधा को दृष्टिगत रखते हुए 11 जुलाई को सीहोर में विशेष ई-लोक अदालत का आयोजन किया जा रहा है, जिसमें प्री-लिटिगेशन एवं लॉबत समस्त प्रकरणों को शामिल किया गया है। इसमें पक्षकारों की प्रीसेंटिंग तथा प्रकरण के निराकरण आदि में यथा संभव वीडियो कॉन्फ्रेंसिंग या ऑनलाइन माध्यमों का उपयोग किया जाएगा। इसी प्रकार 18 जुलाई को धारा 138 एन.आई.एक्ट चेक बाउंस के लॉबत प्रकरणों की बड़ी संख्या को दृष्टिगत रखते हुए पक्षकारों को त्वरित निराकरण से लाभान्वित करने के लिए विशेष लोक अदालत का आयोजन किया जा रहा है, जिसमें धारा 138 एन.आई.एक्ट के अधिक से अधिक प्रकरणों का निराकरण किया जाएगा।

### शासकीय पॉलिटेक्निक कॉलेज, सिरोंज में सीएलसी प्रवेश चरण शुरू

**मीडिया ऑडीटर, विदिशा(निप्र)।** शासकीय पॉलिटेक्निक कॉलेज, सिरोंज में सीएलसी (कॉलेज लेवल कार्डसलिंग) प्रवेश चरण प्रारंभ हो गया है। जिसकी अंतिम तिथि 14 अगस्त 2026 है। डिप्लोमा इंजीनियरिंग में प्रवेश के इच्छुक विद्यार्थियों के लिए यह प्रवेश का अंतिम सुनहरा अवसर है। शासकीय पॉलिटेक्निक कॉलेज, सिरोंज में सीएलसी राउंड के माध्यम से निम्न शाखाओं में रिक्त सीटों पर प्रवेश दिए जा रहे हैं जिनमें मैकेनिकल इंजीनियरिंग, कंप्यूटर साइंस एंड इंजीनियरिंग, सिविल इंजीनियरिंग, इलेक्ट्रॉनिक्स एंड टेलीकम्युनिकेशन इंजीनियरिंग शामिल है। इच्छुक अर्धथर्षी 04 जुलाई से 14 अगस्त 2026 के मध्य आवश्यक दस्तावेजों सहित महाविद्यालय पता पॉडत दीन दयाल पार्क के पास सिरोंज में उपस्थित होकर अपना प्रवेश सुनिश्चित कराएं और अधिक जानकारी के लिए संपर्क सूत्र मो. 8319034281, 86304 77361 पर संपर्क करें।

### डेढ़ माह की बच्ची को छोड़कर जाने लगी महिला:सागर में लोगों ने पकड़कर पुलिस को बुलाया, पूछताछ में बोली- गर्भवती होने पर युवक छोड़कर भागा



**मीडिया ऑडीटर, सागर(निप्र)।** सागर रविवार को एक महिला अपनी डेढ़ माह की बच्ची को डिग्री कॉलेज के पीछे छोड़कर गईं। आसपास मौजूद लोगों ने उसे देख लिया और तुरंत रोक लिया। लोगों ने बच्ची को सुरक्षित अपने पास रखा और पुलिस को सूचना दी। करीब आधे घंटे बाद पुलिस मौके पर पहुंची और बच्ची को इलाज के लिए अस्पताल भेजा। फिलहाल महिला से पूरे मामले में पूछताछ की जा रही है। जानकारी के अनुसार, दोपहर करीब 12 बजे डायल-112 कंट्रोल रूम को सूचना मिली कि डिग्री कॉलेज के पीछे एक महिला अपनी डेढ़ माह की बच्ची को छोड़कर जा रही है। सूचना देने वाले सुधीर जैन थे। पुलिस मौके पर पहुंची तो वहां लोग पहले से ही महिला और बच्ची को बैठाए हुए थे। लोगों ने दोनों को पुलिस के हवाले कर दिया।पुलिस बच्ची को लेकर बुंदेलखंड मेडिकल कॉलेज पहुंची, जहां उसका स्वास्थ्य परीक्षण कर इलाज शुरू किया गया। वहीं गोपालगंज थाना पुलिस महिला से मामले में पूछताछ कर रही है।

**एक सप्ताह से बच्ची के साथ घूम रही थी महिला:** बताया जा रहा है कि महिला पिछले एक सप्ताह से बच्ची को लेकर अलग-अलग जगहों पर घूम रही थी। रविवार को वह सुरखी क्षेत्र में भी देखी गई थी। रात के समय वह बस स्टैंड के आसपास थी। स्थानीय लोगों ने इसकी सूचना पुलिस को दी थी। पुलिस मौके पर पहुंची और पूछताछ के बाद उसे सागर जाने वाली बस में बैठाकर रवाना कर दिया था। इसके बाद महिला जिला अस्पताल के आसपास भी दिखाई दी थी।

### इटारसी नपा में 14.20 करोड़ भुगतान मामला:हाईकोर्ट ने प्रमुख सचिव को 90 दिन में जांच का आदेश दिया

**मीडिया ऑडीटर, इटारसी (निप्र)।** इटारसी नगर पालिका में 14.20 करोड़ रुपए के कथित अवैध भुगतान मामले में हाई कोर्ट ने कड़ा रुख अपनाया है। न्यायमूर्ति विशाल मिश्रा की एकलपीठ ने नगरीय प्रशासन विभाग के प्रमुख सचिव को 90 दिनों के भीतर मामले की विधिस्ममत जांच कर नियंत्रण लेने का निर्देश दिया है। यह मामला इटारसी के पत्रकार सुशेन कुमार चिंचवाड द्वारा दायर याचिका से संबंधित है। उनकी ओर से अधिवक्ता आशीष त्रिवेदी, आनंद शुक्ला और अपूर्व त्रिवेदी ने पक्ष रखा। याचिका में आरोप लगाया गया है कि नगर पालिका में 35 माह की अवधि में 14,20,51,378 रुपए का भुगतान मध्य प्रदेश नपा (लेखा एवं वित्त) नियम, 2018 के नियम 85(2) और शासन के 6 अगस्त 2022 के आदेश का उल्लंघन करते हुए किया गया।

## नर्मदापुरम में अतिक्रमण हटाने के लिए प्रशासन की सख्ती

### सड़क किनारे लगी फल-सब्जियों के ढेले हटाएं, कचरा गाड़ी में भरे कैरेट और ढेले

**मीडिया ऑडीटर, नर्मदापुरम (निप्र)।** नर्मदापुरम में रविवार को लगने वाले साप्ताहिक बाजार के दौरान होने वाले भारी ट्रैफिक जाम को देखते हुए प्रशासन ने सड़क किनारे अतिक्रमण हटाने की कार्रवाई की। एसडीएम देवेन्द्र प्रताप सिंह, तहसीलदार सरिता मालवीय और नगर पालिका सीएमओ वैभव देशमुख की मौजूदगी में माखननगर रोड पर महिला थाना से कमिश्नर कार्यालय गेट तक कोर्ट की बाउंड्री से लगे फल और सब्जी के ढेलों को हटाया गया। करीब डेढ़ घंटे तक चली कार्रवाई में 25 से अधिक ढेले और अस्थायी दुकानें हटाई गईं। कार्रवाई के दौरान कई दुकानदारों ने विरोध और अधिकारियों से बहस की। प्रशासन ने सभी विक्रेताओं को स्पष्ट निर्देश दिए कि



वे नगर पालिका द्वारा निर्धारित कोठी बाजार सब्जी मंडी में ही दुकान लगाएं। निर्देशों का पालन नहीं करने पर कुछ ढेले, फलों के कैरेट और अन्य सामान जब्त कर ट्रॉली में भरकर ले जाया गया। **रविवार बाजार में लगता है भारी जाम:** हर रविवार शहर में साप्ताहिक बाजार लगता है, जिसमें आसपास के गांवों से सैकड़ों किसान फल और सब्जियां बेचने आते हैं। सड़क किनारे अव्यवस्थित तरीके से दुकानें लगने के कारण मुख्य मार्ग पर अक्सर लंबा जाम लग जाता है। इसी समस्या को देखते हुए प्रशासन ने यह कार्रवाई की। अधिकारियों ने दुकानदारों से निर्धारित स्थान पर ही दुकान लगाने की अपील की, ताकि यातायात व्यवस्था सुचारु बनी रहे।

**शासकीय आवास परिसर में मिला ठेला और बिजली कनेक्शन:** कार्रवाई के दौरान टीम को एक शासकीय आवास की बाउंड्री के भीतर फल विक्रेता का ठेला और टीन से बनी अस्थायी दुकान मिली। वहां बिजली कनेक्शन भी उपलब्ध था। अधिकारियों ने ठेला और दुकान को तत्काल बाहर निकलवाया। तहसीलदार सरिता मालवीय ने बताया कि शहर को अतिक्रमण मुक्त बनाने और यातायात व्यवस्था सुधारने के उद्देश्य से यह अभियान चलाया गया। करीब 25 से अधिक ढेले और दुकानें हटाई गई हैं तथा कुछ सामान जब्त किया गया है। सभी विक्रेताओं के लिए कोठी बाजार सब्जी मंडी में स्थान निर्धारित किया गया है।

## युवाओं ने वृद्धाश्रम में बांटा अपनापन, वरिष्ठजनों की सेवा कर सीखे जीवन के मूल्य

### मेरा युवा भारत, जिला विदिशा द्वारा श्री हरि वृद्धाश्रम में अनुभवात्मक प्रशिक्षण कार्यक्रम आयोजित

**मीडिया ऑडीटर,विदिशा (निप्र)।** युवा कार्यक्रम एवं खेल मंत्रालय, भारत सरकार के अंतर्गत संचालित मेरा युवा भारत (MY Bharat), जिला विदिशा द्वारा समाज में सेवा, संवेदनशीलता और सामाजिक उत्तरदायित्व की भावना को प्रोत्साहित करने के उद्देश्य से श्री हरि वृद्धाश्रम, विदिशा में अनुभवात्मक प्रशिक्षण (एक्सपीरिएंशियल लर्निंग प्रोग्राम) का सफल आयोजन किया गया। कार्यक्रम का उद्देश्य युवाओं को वरिष्ठ नागरिकों के प्रति सम्मान, सहानुभूति और सेवा भाव से जोड़ते हुए उन्हें सामाजिक दायित्वों का व्यावहारिक अनुभव प्रदान करना था।

कार्यक्रम के दौरान युवा स्वयंसेवकों ने वृद्धाश्रम में रह रहे वरिष्ठ नागरिकों के साथ आत्मीय समय बिताया। उन्होंने वरिष्ठजनों से संवाद कर उनके जीवन संघर्ष, अनुभव और मूल्यों को जाना तथा उनसे प्रेरणा प्राप्त की। स्वयंसेवकों ने प्रेमपूर्वक भोजन परोसकर



उनकी सेवा की, उनकी आवश्यकताओं का ध्यान रखा और उनके साथ बैठकर आत्मीय चर्चा की। इस दौरान मनोरंजक एवं सहभागितापूर्ण गतिविधियों का आयोजन भी किया गया, जिससे वृद्धजनों और युवाओं के बीच अपनत्व का भाव और अधिक प्रगाढ़ हुआ।

कार्यक्रम के माध्यम से युवाओं ने समाज के प्रति अपने दायित्वों को निकट से समझा। वरिष्ठ नागरिकों के अनुभवों और मार्गदर्शन से उन्हें जीवन के

महत्वपूर्ण मूल्यों को सीखने का अवसर मिला। यह पहल पीढ़ियों के बीच संवाद की मजबूत करने तथा सामाजिक समरसता को बढ़ावा देने का संकल्प लिया। मेरा युवा भारत, जिला विदिशा ने भविष्य में भी समाज के विभिन्न वर्गों के हित में ऐसे जनकल्याणकारी एवं अनुभवात्मक कार्यक्रमों का नियमित आयोजन जारी रखने का संकल्प दोहराया, ताकि युवाओं में सेवा, नेतृत्व और राष्ट्र निर्माण की भावना और अधिक सशक्त हो सके।

इस अवसर पर मेरा युवा भारत, जिला विदिशा की उप

निदेशक श्रीमती आकांक्षा महावेरिया, एमटीएस श्री ओमप्रकाश नामदेव, श्री हरि वृद्धाश्रम के प्रबंधक सहित आश्रम के अन्य स्टाफ सदस्य उपस्थित रहे। सभी ने युवाओं के सेवा कार्यों की सराहना करते हुए कहा कि ऐसे कार्यक्रम समाज में संकरात्मक सोच, मानवीय संवेदनाओं और सामाजिक उत्तरदायित्व को सुदृढ़ करने में

महत्वपूर्ण भूमिका निभाते हैं। कार्यक्रम के समापन पर सभी प्रतिभागियों ने वरिष्ठ नागरिकों के सम्मान, देखभाल एवं सामाजिक समरसता को बढ़ावा देने का संकल्प लिया। मेरा युवा भारत, जिला विदिशा ने भविष्य में भी समाज के विभिन्न वर्गों के हित में ऐसे जनकल्याणकारी एवं अनुभवात्मक कार्यक्रमों का नियमित आयोजन जारी रखने का संकल्प दोहराया, ताकि युवाओं में सेवा, नेतृत्व और राष्ट्र निर्माण की भावना और अधिक सशक्त हो सके।

## सीहोर में 35 दिन में 11 इंच बारिश रिकॉर्ड

### आष्टा में सर्वाधिक 15.75 इंच वर्षा,72 घंटे के लिए भारी बारिश का अलर्ट



अतिरिक्त, पिछले 24 घंटों में रेहटी में 0.48 इंच, भैरुदा में 0.43 इंच, आष्टा में 0.28 इंच, इश्वर में 0.16 इंच और सीहोर केंद्र पर 0.04 इंच बारिश रिकॉर्ड की गई।

**'भारी से अति भारी बारिश' का अलर्ट:** मौसम केंद्र भोपाल द्वारा जारी पूर्वानुमान के अनुसार, बंगाल की खाड़ी और अरब सागर से आ रही नमी के कारण पूरे पश्चिम मध्य प्रदेश सहित सीहोर जिले में मानसून की गतिविधियां तेज होने की संभावना है। मौसम विभाग ने आगामी 48 से 72 घंटों के लिए जिले में गरज-चमक और 40 से 50 किलोमीटर प्रति घंटे की रफ्तार से चलने वाली तेज हवाओं के साथ 'भारी से अति भारी बारिश' का अलर्ट जारी किया है। लगातार हो रही बारिश को देखते हुए, जिला प्रशासन ने नागरिकों को उफनते नदी-नालों, जलभराव वाले क्षेत्रों और बिजली के खंभों से दूर रहने की सलाह दी है।

## 115 टन मादक पदार्थ नष्ट, कीमत 200 करोड़ से अधिक

### मंदसौर, नीमच, रतलाम पुलिस ने 1040 प्रकरणों में जब्त ड्रग्स जलाए

**मीडिया ऑडीटर,मंदसौर (निप्र)।** मालवा बेल्ट के नीमच, मंदसौर और रतलाम जिलों में बरामाद मादक पदार्थों का नष्टीकरण शनिवार को किया गया। जब्त मादक पदार्थों को न्यायालयीन प्रक्रिया पूरी होने तक सुरक्षित रखा जाता है और समय-समय पर निर्धारित प्रक्रिया के तहत उनका नष्टीकरण किया जाता है। तीनों जिलों के 1040 प्रकरणों में जब्त करीब 115 टन मादक पदार्थ नष्ट किए गए, जिनकी अनुमानित कीमत 200 करोड़ रुपए से अधिक बताई गई है। इनमें एमडी, डेडब्यूरा, अफीम, चरस, गांजा, ब्राउन शुगर सहित अन्य मादक पदार्थ शामिल रहे।

**फैक्ट्री में बॉयलर में डालकर जलाया गया:** नीमच जिले के नयागांव के नजदीक स्थित सीमेंट फैक्ट्री में शुक्रवार से शनिवार देर शाम तक बड़े स्तर पर मादक पदार्थ नष्टीकरण अभियान चलाया गया।



रतलाम रेंज के अंतर्गत आने वाले मंदसौर, नीमच और रतलाम जिलों की पुलिस द्वारा अलग-अलग

मामलों में जब्त किए गए नशीले पदार्थों को फैक्ट्री के बॉयलर में जलाकर नष्ट किया गया।

### तीनों जिलों से बरामद हुए थे मादक पदार्थ

प्रकरणों की बात करें तो मंदसौर के 600, नीमच के 300 और रतलाम के 140 मामलों में जब्त मादक पदार्थों का नष्टीकरण किया गया। पहले नीमच और रतलाम जिले का माल नष्ट किया गया, इसके बाद मंदसौर जिले के जब्त मादक पदार्थों का नष्टीकरण हुआ। आखिरी बार इतने पड़े पैमाने पर नष्टीकरण 2025 में किया गया था।

## सागर में छाए बादल, ग्रामीण इलाके में बारिश

### सीजन के 35 दिनों में 6.8 इंच औसत बरसात रिकॉर्ड, दिन का पारा 7 उछला

**मीडिया ऑडीटर,सागर (निप्र)।** सागर में मानसूनी सीजन के बीच मौसम में उतार-चढ़ाव का दौर जारी है। कभी बादलों के बीच हल्की बारिश हो रही है तो कभी उमसभरी गर्मी बढ़ने से लोग परेशान हैं। मौसम में बदलाव के असर से दिन और रात के तापमान में उछाल आया है। पिछले 24 घंटों में अधिकतम तापमान में 7.2 डिग्री का उछाल आया है। वहीं न्यूनतम पारा 2 डिग्री से अधिक बढ़ा है।

रविवार को सुबह से सागर के आसमान में बादलों का डेरा है। बादलों के बीच वातावरण में उमस बढ़ी है। इस समय अधिकतम तापमान 35.8 डिग्री और न्यूनतम पारा 25.4 डिग्री सेल्सियस बना हुआ है। मौसम विभाग के अनुसार, जिले में आगामी 24 घंटों में बादल छाए रहेंगे। कुछ स्थानों पर बारिश हो सकती है।



**सीजन के 35 दिनों में 6.8 इंच औसत बारिश हुई:** इस साल सागर जिले में 30 जून को मानसून ने दस्तक दी थी। मानसून की दस्तक के बाद से लोग तेज बारिश का इंतजार कर रहे हैं। बारिश के सीजन में 1 जून से अब तक सीजन में 173.5 मिमी यानी 6.8 इंच औसत बारिश हो चुकी है। जबकि पिछले साल

5 जुलाई तक 9.2 इंच औसत बारिश हुई थी। इस प्रकार पिछले साल की तुलना में इस वर्ष जिले में 26 प्रतिशत कम बारिश हुई है। इसके साथ ही पिछले 24 घंटों में जिले के देवरी में 2 इंच से अधिक बारिश हुई। राहतगढ़, बीना, मालथौन, खुरई, बंडा, गढ़ाकोटा में भी बारिश दर्ज की गई।

## ढकनी-मुगली मार्ग पर जलभराव, जिला प्रशासन ने नागरिकों से सुरक्षित मार्ग अपनाने की अपील



**मीडिया ऑडीटर, सीहोर (निप्र)।** लगातार हो रही वर्षा के कारण सीहोर जिले के ढकनी-मुगली मार्ग पर पापनास नदी स्थित पुल पर पानी का बहाव बना हुआ है। नागरिकों की सुरक्षा को ध्यान में रखते हुए जिला प्रशासन द्वारा दोनों ओर कोटवार एवं पुलिस दल की तैनाती की गई है, ताकि आवगमन पर सतत निगरानी रखी जा सके और किसी भी अप्रिय घटना को रोका जा सके। जिला प्रशासन ने सभी नागरिकों से अपील की है कि वे किसी भी स्थिति में जलभराव वाले पुल, पुलिया अथवा तेज बहाव वाले स्थानों को पार करने का प्रयास न करें। थोड़ी-सी लापरवाही गंभीर दुर्घटना का कारण बन सकती है। नागरिक केवल सुरक्षित एवं वैकल्पिक मार्गों का ही उपयोग करें तथा प्रशासन द्वारा दिए जा रहे निर्देशों का पालन करें। किसी भी प्रकार की अफवाहों पर ध्यान न दें और आवश्यकता पड़ने पर स्थानीय प्रशासन से संपर्क करें।






# बेथेल की तूफानी पारी

इंग्लैंड ने भारत को 4 विकेट से हराया, सीरीज में 1-0 से बढ़त

**मैनचेस्टर, एजेसी।** इंग्लैंड ने भारत के खिलाफ शनिवार को ओल्ड ट्रैफर्ड में खेला गया टी20 सीरीज का दूसरा मुकाबला 4 विकेट से अपने नाम किया। इसी के साथ इंग्लिश टीम ने सीरीज में 1-0 से बढ़त हासिल कर ली है। मेजबान टीम के लिए जीत के हीरो जैकब बेथेल रहे, जिन्होंने 76 रन की नाबाद पारी खेली। दोनों देशों के बीच सीरीज का पहला मैच बारिश के चलते बेनतीजा रहा था। सीरीज के अगले मैच 7 जुलाई (नॉटिंगहम), 9 जुलाई (बिस्टल) और 11 जुलाई (साउथैम्पटन) में खेले जाने हैं। टॉस जीतकर बल्लेबाजी करने उतरी भारतीय टीम ने निर्धारित ओवरों में 7 विकेट खोकर 190 रन बनाए। 15 साल

और 99 दिन की उम्र में डेब्यू करते हुए इतिहास रचने वाले वैभव सूर्यवंशी ने अभिषेक शर्मा के साथ पहले विकेट के लिए 29 गेंदों में 50 रन की साझेदारी की। वैभव 10 गेंदों में 2 छक्कों के साथ 14 रन बनाकर पवेलियन लौटे, जबकि अभिषेक ने 24 गेंदों में 1 छक्के और 8 चौकों के साथ 43 रन की पारी खेली। मेहमान टीम ने 6 ओवरों में 65 के स्कोर तक अपने 2 विकेट गंवा दिए थे। यहां से कप्तान श्रेयस अय्यर ने ईशान किशन के साथ तीसरे विकेट के लिए 42 गेंदों में 65 रन जोड़कर टीम को मजबूत स्थिति में पहुंचा दिया। अय्यर ने 22 गेंदों में 37 रन की पारी खेली, जबकि ईशान 40 गेंदों में 6 चौकों के साथ 49

## बारसिलोना जा सकते हैं अल्वारेज



बारसिलोना अर्जेन्टीना के स्टार स्ट्राइकर जूलियन अल्वारेज अब एटलेटिको मैड्रिड छोड़कर शीर्ष स्पेनिश क्लब बारसिलोना जाना चाहते हैं। अर्जेन्टीना की फीफा विश्व कप में ऑस्ट्रेलिया पर जीत के बाद अल्वारेज ने भी माना है कि वह अब एटलेटिको मैड्रिड से आगे बढ़ना चाहते हैं वह दूसरी और एटलेटिको मैड्रिड इसके लिए तैयार नजर नहीं आता। अल्वारेज के अनुसार भविष्य के लिए ट्रांसफर सबसे बेहतर विकल्प है। उन्होंने यह भी कहा कि वह इस मामले में क्लब के अधिकारियों के साथ बात कर रहे हैं। उन्होंने किसी क्लब का नाम नहीं लिया, लेकिन मौजूद जानकारी के अनुसार स्पेनिश दिग्गज बारसिलोना में खेलने की उनकी इच्छा किसी से छिपी नहीं है। पिछले कुछ सप्ताह से बारसिलोना, पेरिस सेंट जर्मेन (छत्र) और आर्सेनल जैसे बड़े क्लबों का नाम जूलियन अल्वारेज के साथ जोड़ा जा रहा था। वहीं, स्पेन की मीडिया में लगातार यह दावा किया जा रहा है कि खिलाड़ी और बारसिलोना के बीच व्यक्तिगत शर्तों पर सहमति भी बन चुकी है। रिपोर्टों के अनुसार, दोनों पक्षों के बीच पांच साल के अनुबंध को लेकर बातचीत सकारात्मक दिशा में आगे बढ़ी है। हालांकि, एटलेटिको मैड्रिड ने इस मामले में अभी कुछ नहीं कहा है। क्लब ने आधिकारिक बयान जारी करते हुए साफ कहा है कि जूलियन अल्वारेज बिक्री के लिए उपलब्ध नहीं है। क्लब के अनुसार, यदि कोई टीम खिलाड़ी को अपने साथ जोड़ना चाहती है तो उसे 500 मिलियन यूरो की रिलीज क्लॉज राशि का भुगतान करना होगा।

## ईशान बन सकते हैं बेहतर टेस्ट बल्लेबाज : श्रीकांत

**नई दिल्ली, एजेसी।** भारतीय क्रिकेट टीम के पूर्व भारतीय कप्तान कृष्णामाचारी श्रीकांत ने कहा है कि आक्रामक सलामी बल्लेबाज ईशान किशन एक अच्छे टेस्ट बल्लेबाज बन सकते हैं पर उन्हें अवसर नहीं मिल रहा। श्रीकांत के अनुसार एक अच्छे टेस्ट बल्लेबाज बनने के लिए जिस प्रकार का कौशल चाहिये वह इस बल्लेबाज में है पर फिर भी उसे अवसर नहीं मिल रहा। साथ ही कहा कि ये निराशाजन बात है कि एक काबिल खिलाड़ी टीम में जगह हासिल नहीं कर पा रहा। ये एक प्रकार से उसकी प्रतिभा के साथ अन्याय है। गौरतलब है कि करीब दो साल

## ‘यह उनका शॉट नहीं है’ वैभव सूर्यवंशी के डेब्यू मैच में स्टंप आउट पर बोले सुनील गावस्कर



**नई दिल्ली, एजेसी।** वैभव सूर्यवंशी ने मैनचेस्टर में इंग्लैंड के खिलाफ दूसरे झटके के लिए भारत के लिए डेब्यू किया और 15 साल और 99 दिन की उम्र में भारत के सबसे युवा डेब्यू करने वाले खिलाड़ी बन गए। उन्होंने सचिन तेंदुलकर का लंबे समय से चला आ रहा रिकॉर्ड तोड़ा जिन्होंने 16 साल और 205 दिन की उम्र में टेस्ट डेब्यू किया था और 16 साल और 238 दिन की उम्र में वनडे डेब्यू किया था। हालांकि सूर्यवंशी 10 गेंदों पर 14 रन बनाकर जैक्स की पांचवें ओवर की पांचवीं गेंद पर स्टंप हो गए। पूर्व क्रिकेटर और भारत के महान खिलाड़ी सुनील गावस्कर ने कहा कि यह सूर्यवंशी का शॉट नहीं था। सोनी

**‘मैं हमेशा बेस्ट देने की कोशिश करूंगा’**

**भारत के लिए डेब्यू करने पर बोले वैभव सूर्यवंशी**



**नई दिल्ली, एजेसी।** वैभव सूर्यवंशी ने शनिवार को इंग्लैंड के खिलाफ दूसरे टी20 इंटरनेशनल मुकाबले में भारत के लिए डेब्यू करते हुए इतिहास रचा। वह टीम इंडिया की ओर से इंटरनेशनल क्रिकेट में डेब्यू करने वाले सबसे युवा खिलाड़ी बने। वैभव ने 15 साल और 99 दिन की उम्र में डेब्यू किया। वैभव ने इंटरनेशनल डेब्यू करने के बाद फैस, टीम के साथियों और सीनियर खिलाड़ियों का धन्यवाद किया है। मैच के बाद अपने सोशल मीडिया प्लेटफॉर्म ‘इंस्टाग्राम’ की स्टोरी पर भारत की जर्सी में अपनी एक तस्वीर शेयर करते हुए 15 वर्षीय बल्लेबाज ने कहा कि नेशनल टीम का प्रतिनिधित्व करना गर्व की बात है और जब भी जरूरत होगी, वह अपना बेस्ट देते रहेंगे। उन्होंने लिखा, ‘सभी मैसेज से बहुत खुश हूं। मेरे सभी शुभचिंतकों और सीनियर्स को आपके लगातार प्यार और सपोर्ट के लिए धन्यवाद। मैं अपने देश को प्रतिनिधित्व करने का मौका पाकर सच में बहुत शुक्रगुजार हूं, और मैं हमेशा अपनी टीम के लिए हर बार अपना बेस्ट देने की कोशिश करूंगा। आप सभी का हर चीज के लिए धन्यवाद।



## विंबलडन 2026 में बड़ा उलटफेर, एलेक्जेंड्रा एला ने डिफेंडिंग चैंपियन इगा स्वितातेक को हराया

**नई दिल्ली, एजेसी।** विंबलडन 2026 में सेंट कोर्ट पर टूर्नामेंट का सबसे बड़ा उलटफेर देखने को मिला। फिलीपींस की 21 वर्षीय एलेक्जेंड्रा एला ने डिफेंडिंग चैंपियन और तीसरी वरीयता प्राप्त इगा स्वितातेक को 7-6 (11-9), 6-2 से हराकर तीसरे दौर से बाहर कर दिया। पहला सेट 84 मिनट तक चला, जिसमें दोनों खिलाड़ियों के बीच कड़ी टक्कर देखने को मिली। लेकिन टाई-ब्रेक में एला ने शानदार संयम दिखाते हुए बढ़त बनाई और दूसरे सेट में पूरी तरह मैच पर कब्जा जमा लिया।

**एला ने रचा इतिहास**

इस जीत के साथ एलेक्जेंड्रा एला ने अपने देश के लिए एक और ऐतिहासिक उपलब्धि हासिल की। दो दिन पहले ही वह ओपन एरा में किसी ग्रैंड स्लैम के तीसरे दौर में पहुंचने वाली पहली फिलीपीन खिलाड़ी बनी थीं और अब उन्होंने छह बार की ग्रैंड स्लैम चैंपियन स्वितातेक को हराकर नया इतिहास रच दिया। यह स्वितातेक के खिलाफ एला की तीन मुकाबलों में दूसरी जीत भी रही। अब उनका सामना



पूर्व विंबलडन फाइनलिस्ट जैस्मिन पाओलिनी से होगा। अगर एला यह मुकाबला जीतती है तो 1953 फ्रेंच ओपन के बाद किसी ग्रैंड स्लैम के क्वार्टर

नजर नहीं आई। उन्होंने कुल 44 अनफोर्सड एरर किए, जिसका एला ने पूरा फायदा उठाया। पहले सेट के टाई-ब्रेक में स्वितातेक के पास दो सेट व्हाइट थे, लेकिन वह उन्हें भुना नहीं सकीं। दूसरे सेट में एला ने 4-0 की बढ़त बना ली। स्वितातेक ने वापसी की कोशिश जरूर की, लेकिन लगातार गलतियों और दो डबल फॉल्ट ने उनकी उम्मीदों पर पानी फेर दिया।

**भावुक अंदाज में खतम हुआ मुकाबला**

आखिरी गेम भी काफी रोमांचक रहा। एला ने चार ब्रेक व्हाइट बचाए और तीसरे मैच व्हाइट पर दमदार फोरहैंड विनर लगाकर मुकाबला अपने नाम कर लिया।

जीत के बाद वह खुशी से कोर्ट पर घूटनों के बल बैठ गई, जबकि स्वितातेक बिना ज्यादा देर रुके कोर्ट से बाहर चली गई। यह हार स्वितातेक की किसी ग्रैंड स्लैम में सबसे शुरुआती विदाई है, जब से वह दो साल पहले विंबलडन में तीसरे दौर में यूलिया पुतिन्सेवा से हारी थीं।

## अब डूरंड कप में खेलते दिखेंगे अभिनेता टाइगर श्रॉफ

**कोलकाता, एजेसी।** बॉलीवुड अभिनेता टाइगर श्रॉफ अब एक नई पारी शुरू करने जा रहे हैं। टाइगर इसी महीने 25 जुलाई से शुरू हो रहे डूरंड कप फुटबॉल में खेलते नजर आयेंगे। टाइगर फिल्मों के साथ ही खेल के भी दीवाने रहे हैं और फुटबॉल के प्रति उनका प्यार समय-समय पर देखा गया है। इस बार वह पेशेवर फुटबॉलर के रूप में नई पारी की शुरुआत करने की तैयारी में हैं। एक रिपोर्ट के अनुसार, टाइगर डूरंड कप में मुंबई एफसी की ओर से खेल सकते हैं। हालांकि, इस संबंध में अभी तक उनकी ओर से कोई आधिकारिक घोषणा नहीं की गई है। वहीं माना जा रहा है कि उनके प्रशंसक जल्द ही उन्हें मैदान पर अपनी खेल प्रतिभा दिखाते हुए देखेंगे।

टाइगर का फुटबॉल के प्रति प्रेम किसी से छिपा नहीं है। उन्हें अभिनय के अलावा फुटबॉल और बॉलीबॉल खेलना बेहद पसंद है। वे सिर्फ शौकिया तौर पर ही नहीं, बल्कि लंबे समय से स्थानीय स्तर के क्लबों के लिए फुटबॉल खेलते रहे हैं। बॉलीवुड के सबसे फिट अभिनेताओं में शामिल टाइगर, अक्सर सोशल मीडिया पर फुटबॉल खेलते हुए अपनी तस्वीरें और वीडियो साझा करते रहते हैं, जो उनके इस जुनून को दिखाता है। उनका शारीरिक कौशल और खेल प्रेम उन्हें फुटबॉल के मैदान पर भी एक मजबूत दावेदार बनाता है।

गौरतलब है कि टाइगर फुटबॉल में फॉरवर्ड पोजीशन पर खेलते हैं और उनके पास पहले से ही

पेशेवर लीग में खेलने का अनुभव है। उन्होंने साल 2024 में मुंबई प्रीमियर लीग (एमपीएल) में मुंबई एफसी के लिए डेब्यू किया था, जहां वे क्लब के माकी प्लेयर रहे। बॉम्बे जिमखाना के खिलाफ अपने डेब्यू मैच में टाइगर ने टीम को जीत दिलाने में अहम भूमिका निभाई थी। वे मुंबई प्रीमियर लीग के 2024-2025 सत्र के दौरान टीम से जुड़े रहे और इस दौरान उन्होंने क्लब के लिए कुल तीन घरेलू लीग मैच खेले।

एक तरफ जहां टाइगर अपनी खेल प्रतिभा से सुर्खियां बटोर रहे हैं, वहीं उनके वर्क फ्रंट पर भी कई बड़े प्रोजेक्ट्स शामिल हैं। उनकी आगामी फिल्मों में रैंबो, लग जा गले और हिटमैन जैसी एक्शन ड्रामा फिल्में शामिल हैं, जिनकी रिलीज का उनके प्रशंसक



बेसब्री से इंतजार कर रहे हैं। उनकी आखिरी रिलीज बागी-4 थी, जो सितंबर 2025 में आई थी और बॉक्स ऑफिस पर कुछ खास कमाल नहीं दिखा पाई थी। हालांकि, टाइगर ने श्रुतिक रोशन के साथ वॉर और अपनी सोलो फिल्म बागी-2 जैसी ब्लॉकबस्टर फिल्मों में भी दी हैं, जिन्होंने उन्हें बॉलीवुड के सफल एक्शन स्टार्स में से एक बनाया है। बड़े पर्दे के एक्शन से लेकर फुटबॉल के हरे मैदान तक, टाइगर का यह नया कदम उनके बहुमुखी प्रतिभा को दिखाता है। उनके प्रशंसकों को अब बेसब्री से इंतजार है कि वे डूरंड कप में फुटबॉल के मैदान पर कैसा प्रदर्शन करते हैं।



## सफल ऑपरेशन के बाद अब दौड़ने लगा 10 वर्षीय मीर सय्यद सुल्तान अली



**मीडिया ऑडीटर, रायपुर (निप्र)।** राष्ट्रीय बाल स्वास्थ्य कार्यक्रम की चिरायु योजना ऐसे बच्चों के लिए आशा की किरण बन रही है, जो जन्मजात बीमारियों या अन्य गंभीर स्वास्थ्य समस्याओं से जूझ रहे हैं। समय पर पहचान, विशेषज्ञ उपचार और पूरी तरह निःशुल्क स्वास्थ्य सेवाओं के माध्यम से यह योजना बच्चों को स्वस्थ, सुरक्षित और बेहतर भविष्य देने की दिशा में महत्वपूर्ण भूमिका निभा रही है। योजना के तहत विकासखंड मुंगेली के ग्राम प्रतापपुर निवासी 10 वर्षीय मीर सय्यद सुल्तान अली का जन्मजात पैरों की बीमारी का सफल एवं निःशुल्क ऑपरेशन कराया गया, जिसके बाद अब वह बिना किसी परेशानी के चल-फिर पा रहा है। जिला प्रशासन के मार्गदर्शन में जिले में चिरायु योजना का प्रभावी संचालन किया जा रहा है। स्वास्थ्य परीक्षण के दौरान चिरायु दल की चिकित्सा अधिकारी डॉ. मोनिका कुर्रे एवं उनकी टीम ने मीर सय्यद सुल्तान अली के पैरों की जन्मजात समस्या की पहचान की। बच्चे के चलने में हो रही कठिनाई को देखते हुए टीम ने उसके परिवार को चिरायु योजना की जानकारी दी और उपचार की पूरी प्रक्रिया प्रारंभ कराई। बच्चे को 10 फरवरी 2026 को रायपुर स्थित डीकेएफ अस्पताल में विशेषज्ञ अस्थि रोग चिकित्सकों को दिखाया गया। आवश्यक जांचों के बाद ऑपरेशन की सलाह दी गई। इसके पश्चात 12 मई 2026 को उसका सफल ऑपरेशन किया गया। उपचार और पुनर्वास के बाद अब मीर सय्यद सुल्तान अली सामान्य बच्चों की तरह सहजता से चल-फिर रहा है। बच्चे के पिता वकार अली ने बताया कि आर्थिक स्थिति के कारण इतने बड़े उपचार की कल्पना भी कठिन थी, लेकिन चिरायु योजना के माध्यम से पूरे इलाज का खर्च शासन ने वहन किया। उन्होंने प्रदेश के स्वास्थ्य मंत्री श्री श्याम बिहारी जायसवाल एवं स्वास्थ्य विभाग, चिरायु टीम और सभी संबंधित अधिकारियों के प्रति आभार व्यक्त करते हुए कहा कि इस योजना ने उनके बेटे को नया जीवन और उज्ज्वल भविष्य दिया है। इस सफलता में विकासखंड कार्यक्रम प्रबंधक श्री मनीष गुप्ता, प्रभारी जिला आरएमएसपीएचएन सलाहकार डॉ. अखिलेश कुमार बंजारे, चिरायु टीम की डॉ. मोनिका कुर्रे, सती ध्रुव (एएनएम) एवं अन्य स्वास्थ्य कर्मियों की सक्रिय भूमिका रही।

## 125 दिनों के रोजगार से बढ़ी उम्मीदें: विकसित भारत रोजगार एवं आजीविका गारंटी मिशन बना ग्रामीणों का नया सबल

**मीडिया ऑडीटर, रायपुर (निप्र)।** ग्रामीण क्षेत्रों में रोजगार, आजीविका और समग्र विकास को नई दिशा देने के उद्देश्य से प्रारंभ किए गए विकसित भारत रोजगार एवं आजीविका गारंटी मिशन से गांवों में नई उम्मीद जगी है। इस महत्वाकांक्षी पहल का उद्देश्य ग्रामीण परिवारों को आर्थिक रूप से सशक्त, आत्मनिर्भर और स्वावलंबी बनाना है। योजना के तहत अब प्रत्येक पात्र ग्रामीण परिवार को प्रति वित्तीय वर्ष 100 दिनों के स्थान पर 125 दिनों के अकुशल श्रम आधारित रोजगार की गारंटी दी जाएगी। साथ ही मजदूरी दर में भी वृद्धि की गई है, जिससे ग्रामीण परिवारों की आय में इजाफा होगा। मुंगेली जिले के ग्राम लिम्हा की सुनीता साहू ने योजना के प्रति प्रसन्नता व्यक्त करते हुए कहा कि रोजगार के दिनों में वृद्धि ग्रामीण परिवारों के लिए बड़ी राहत है। पहले 100 दिनों तक ही रोजगार उपलब्ध होता था, लेकिन अब अतिरिक्त दिनों के रोजगार से परिवार की आय बढ़ेगी और आर्थिक जरूरतों को पूरा करने में आसानी होगी। उन्होंने बताया कि बड़ी हुई मजदूरी और अतिरिक्त रोजगार के अवसर से अब परिवार को अधिक आर्थिक सुरक्षा मिलेगी। इससे बच्चों की शिक्षा, घरेलू आवश्यकताओं और अन्य खर्चों को पूरा करने में भी सहूलियत होगी। सबसे बड़ी बात यह है कि अब गांव में ही अधिक समय तक रोजगार मिलने से बाहर पलायन की आवश्यकता भी कम होगी। सुनीता साहू ने कहा कि विकसित भारत रोजगार एवं आजीविका गारंटी मिशन ग्रामीणों के लिए केवल रोजगार की योजना नहीं, बल्कि आत्मनिर्भरता और सम्मानजनक जीवन का माध्यम है। इससे गांवों में जल संरक्षण, प्राकृतिक संसाधन प्रबंधन, आधारभूत संरचना निर्माण तथा स्थानीय आजीविका को भी बढ़ावा मिलेगा, जिससे ग्रामीण अर्थव्यवस्था और मजबूत होगी। उन्होंने प्रधानमंत्री श्री नरेन्द्र मोदी एवं मुख्यमंत्री श्री विष्णुदेव साय के प्रति आभार व्यक्त करते हुए कहा कि सरकार का यह निर्णय ग्रामीण परिवारों के भविष्य को सुरक्षित बनाने की दिशा में एक महत्वपूर्ण कदम है। योजना से रोजगार के अवसर बढ़ेंगे, आय में वृद्धि होगी और गांवों का समग्र विकास सुनिश्चित होगा।

## मुख्यमंत्री हेलपलाइन 1076 बनी उम्मीद की किरण: सिर्फ एक सप्ताह में बना आयुष्मान कार्ड

**मीडिया ऑडीटर, रायपुर (निप्र)।** शासन की योजनाओं का लाभ समय पर आम नागरिकों तक पहुंचे और उनकी समस्याओं का त्वरित समाधान हो-मुख्यमंत्री श्री विष्णुदेव साय की इसी सुशासन की सोच को मुख्यमंत्री हेलपलाइन 1076 लगातार साकार कर रही है। मनेंद्रगढ़ निवासी अभिनव द्विवेदी की कहानी इसका जीवंत उदाहरण है, जहाँ एक शिकायत ने महज एक सप्ताह में उनकी चिंता को राहत में बदल दिया। काफी समय से आयुष्मान कार्ड नहीं बनने के कारण अभिनव द्विवेदी शासन की निःशुल्क स्वास्थ्य सुविधा का लाभ नहीं ले पा रहे थे। आवश्यक प्रक्रिया पूरी करने के बावजूद कार्ड जारी नहीं होने से वे परेशान थे। अंततः उन्होंने अपनी समस्या मुख्यमंत्री हेलपलाइन 1076 पर दर्ज कराई और समाधान की उम्मीद जताई। शिकायत प्राप्त होते ही प्रकरण को स्वास्थ्य विभाग के पास भेजा गया। विभाग ने मामले को प्राथमिकता से लेते हुए आवश्यक परीक्षण एवं कार्रवाई की। लगातार मॉनिटरिंग और त्वरित प्रयासों के परिणामस्वरूप सिर्फ एक सप्ताह के भीतर अभिनव द्विवेदी का आयुष्मान कार्ड बनकर तैयार हो गया। आयुष्मान कार्ड बनने के साथ ही अभिनव अब आयुष्मान भारत योजना के तहत बीमारी की स्थिति में अर्थिक बोझ से भी राहत मिलेगी। शिकायत के निराकरण के बाद मुख्यमंत्री हेलपलाइन के माध्यम से जब अभिनव से फीडबैक लिया गया।

## लोक निर्माण विभाग के सचिव ने पुल निर्माण कार्यों की प्रगति की समीक्षा की

● कार्यस्थलों का नियमित निरीक्षण कर हर महीने प्रगति की समीक्षा के लिए निर्देश

● नए कार्यों के प्राक्कलन 31 जुलाई तक भेजने कहा

**मीडिया ऑडीटर, रायपुर (निप्र)।** लोक निर्माण विभाग के सचिव श्री मुकेश कुमार बंसल ने आज वरिष्ठ विभागीय अधिकारियों, मैदानी अधिकारियों और ठेकेदारों की बैठक लेकर प्रदेश में निर्माणाधीन पुलों, फ्लाई-ओवर्स और रेलवे ओवर-ब्रिज्स के कार्यों की प्रगति की समीक्षा की। उन्होंने रायपुर के सिरपुर भवन स्थित सेतु परिक्षेत्र के मुख्य अभियंता कार्यालय में आयोजित बैठक में वरिष्ठ अधिकारियों को कार्यस्थलों का नियमित निरीक्षण कर हर महीने प्रगति की समीक्षा करने के निर्देश दिए। उन्होंने निर्धारित माइलस्टोन्स के अनुसार हर कार्य की समयबद्ध प्रगति सुनिश्चित करने को कहा। उन्होंने निर्माण कार्यों पर कड़ी निगरानी रखते हुए कार्य में अपेक्षित प्रगति नहीं लाने वाले ठेकेदारों पर त्वरित कार्रवाई करने को कहा। लोक निर्माण विभाग के सचिव ने राज्य में निर्माणाधीन सभी पुलों की प्रगति की संभावना और वर्षवार समीक्षा की। उन्होंने बस्तर में आरसीपीएलडब्ल्यू (RCPLWA) के अंतर्गत प्रगतिरत पुलों के कार्य हर हाल में



दिसम्बर तक पूर्ण करने के निर्देश दिए। उन्होंने पुलों, फ्लाई-ओवर्स और रेलवे ओवर-ब्रिज्स के निर्माण के लिए प्रत्येक चरण और प्रक्रिया को निश्चित समयवाधि में पूर्ण करने के लिए मुख्य अभियंता को एसओपी बनाने को कहा। उन्होंने इनका कड़ाई से पालन भी सुनिश्चित करने को कहा।

विभागीय सचिव ने पुलों के निर्माण के दौरान कार्यस्थलों पर सुरक्षा के सभी मानकों का पूरा ध्यान रखने को कहा, जिससे की जान-माल की कोई हानि न हो। उन्होंने पुलों, फ्लाई-ओवर्स और रेलवे वर्षवार समीक्षा की। उन्होंने बस्तर में आरसीपीएलडब्ल्यू (RCPLWA) के अंतर्गत प्रगतिरत पुलों के कार्य हर हाल में

अधिकारियों को फील्ड में कार्यों का बारीकी से निरीक्षण कर ठेकेदारों द्वारा किए गए कार्यों के नियमित भुगतान करने को कहा। उन्होंने ठेकेदारों को हर महीने भुगतान करने को कहा। श्री बंसल ने चालू वित्तीय वर्ष 2026-27 और पिछले वित्तीय वर्ष 2025-26 के नए कार्यों को प्राथमिकता तय कर उनके प्राक्कलन 31 जुलाई तक भेजने के निर्देश दिए। उन्होंने पहुंचीवही गांवों तक बारहमासी कनेक्टिविटी के लिए पुलों के प्रस्ताव के साथ ही दृढ़गामी सड़कों में भी जहां पुलों की जरूरत है, उनके भी प्रस्ताव प्राथमिकता सूची में शामिल कर भेजने को कहा। उन्होंने कलेक्टरों के साथ समन्वय कर ब्लॉस्टिंग की अनुमति, भू-अर्जन,

## बीजापुर के मत्स्य पालन केंद्र को बनाया जाएगा प्रशिक्षण केंद्र

किसानों को मिलेगा आधुनिक तकनीक का प्रशिक्षण: कृषि मंत्री श्री रामविचार नेताम

**मीडिया ऑडीटर, रायपुर (निप्र)।** कृषि विकास एवं किसान कल्याण, जैव प्रौद्योगिकी, मत्स्य पालन एवं पशुधन विकास मंत्री श्री रामविचार नेताम ने बीजापुर जिले के मत्स्य पालन केंद्र का निरीक्षण कर इसे भविष्य में आधुनिक प्रशिक्षण केंद्र (ट्रेनिंग सेंटर) के रूप में विकसित करने के निर्देश दिए। उन्होंने कहा कि इस केंद्र में आसपास के किसानों को मत्स्य पालन का व्यावहारिक प्रशिक्षण देकर उन्हें स्वरोजगार और आजीविका से जोड़ा जाएगा, जिससे जिले में मत्स्य उत्पादन को बढ़ावा मिलेगा और किसानों की आय में वृद्धि होगी। मंत्री श्री रामविचार नेताम ने हैचरी में संचालित मत्स्य उत्पादन गतिविधियों का अवलोकन किया और विभागीय अधिकारियों से केंद्र की व्यवस्थाओं की जानकारी ली। उन्होंने लगभग 1.50 करोड़ रुपये की लागत से विकसित इस केंद्र को जिले के किसानों के लिए आधुनिक



तकनीक और प्रशिक्षण का मॉडल केंद्र बनाने पर जोर दिया। मंत्री श्री नेताम ने कार्यक्रम में मत्स्य पालकों को विभागीय योजनाओं के तहत सामग्री का वितरण करते हुए कहा कि सरकार का उद्देश्य केवल योजनाओं का लाभ पहुंचाना नहीं, बल्कि लोगों को स्थायी आजीविका और आत्मनिर्भरता से जोड़ना है। मंत्री श्री नेताम ने कहा कि बस्तर का प्राकृतिक वातावरण कृषि और मत्स्य पालन के लिए बेहद अनुकूल

है। उन्होंने फल, फूल, कोदो, कुटकी, रागी जैसी फसलों के उत्पादन के साथ जैविक एवं प्राकृतिक खेती को बढ़ावा देने की बात कही। साथ ही स्व-सहायता समूहों को तालाबों की स्वीकृति देकर मत्स्य पालन और बकरी पालन जैसी गतिविधियों को विस्तार देने पर जोर दिया। उन्होंने कहा कि केंद्र और राज्य सरकार की विभिन्न जनकल्याणकारी योजनाओं के माध्यम से बस्तर के लोगों को

विकास की मुख्यधारा से जोड़ा जा रहा है। आत्मसमर्पित नवसलियों के पुनर्वास और उन्हें स्वरोजगार से जोड़ने के लिए भी प्रभावी योजनाएं संचालित की जा रही हैं। कार्यक्रम के दौरान स्व-सहायता समूहों के सदस्यों ने मंत्री के समक्ष अपनी समस्याएं और सुझाव रखे। ग्रामीणों एवं जनप्रतिनिधियों ने क्षेत्र में पशु औषधालय की स्थापना तथा पशुपालन विभाग की सेवाओं को मजबूत करने की मांग की। इस पर मंत्री ने संबंधित अधिकारियों को आवश्यक कार्रवाई के निर्देश दिए तथा लापरवाही बरतने वाले अधिकारियों के विरुद्ध कारण बताओ नोटिस जारी करने की बात कही। इस अवसर पर अनुसूचित जाति आयोग के अध्यक्ष रूप सिंह मांडवी, व्कंट, घासीराम नाग, कृषि उत्पादन आयुक्त श्री सिद्धार्थ कामल परदेशी, श्रीनिवास मुंदलियार, विभागीय अधिकारी, जनप्रतिनिधि एवं बड़ी संख्या में किसान उपस्थित रहे।

## प्रदेश में मानसून के दस्तक के साथ ही खेती-किसानी में तेजी

**मीडिया ऑडीटर, रायपुर (निप्र)।** प्रदेश में मानसून के दस्तक के साथ ही खेती-किसानी का कार्य तेजी के साथ शुरू हो गया है। राज्य में 02 जुलाई की स्थिति में 6.25 लाख हेक्टेयर क्षेत्रों में लक्ष्य का 13 प्रतिशत बोनी हो चुकी है। इस खरीफ सीजन में 48.69 लाख हेक्टेयर क्षेत्र में बोनी का लक्ष्य निर्धारित किया गया है। मुख्यमंत्री श्री विष्णु देव साय ने किसानों को खेती-किसानी में सहूलियतें प्रदान करने के लिए सभी आवश्यक सहयोग करने संबंधित अधिकारियों निर्देशित किए गए हैं। उन्होंने किसानों को उनकी मांग के अनुसार सुगमता के साथ प्रमाणित खाद-बीज का वितरण करने को कहा है। खाद-बीज वितरण व्यवस्था में किसी भी प्रकार की लापरवाही पर कड़ी कार्यवाही करने के भी निर्देश दिए हैं। साथ ही सोसायटियों में पर्याप्त खाद-बीज का भण्डारण कर सतत निगरानी करने को कहा है। कृषि विकास एवं किसान कल्याण मंत्री श्री रामविचार नेताम के मार्गदर्शन में कृषि विभाग के अधिकारियों द्वारा इन पर निरंतर निगरानी रखी जा रही है। प्रदेश के किसानों को अब तक 7.28 लाख मीट्रिक टन खाद और 3.09 लाख किंटल प्रमाणित बीज का वितरण किया जा चुका है। कृषि विभाग के अधिकारियों ने बताया कि प्रदेश में मानसून की बौछारों के साथ शुरू हुए खेती-किसानी में बोनी का रकबा भी निरंतर बढ़ते जा रहा है। राज्य में अब तक 7.28 लाख हेक्टेयर क्षेत्र में विभिन्न फसलों जैसे धान, मक्का, कोदो, कुटकी, अरहर, मूंग, मूंगफली, रामफल आदि की बोनी हो चुकी है, जो लक्ष्य का 13 प्रतिशत है। इस खरीफ सीजन में राज्य सरकार ने 48.69 लाख हेक्टेयर क्षेत्र में बोनी का लक्ष्य रखा है। कृषि विभाग के अधिकारियों ने बताया कि 02 जुलाई 2026 की स्थिति में प्रदेश में अब तक 96.4 मिमी औसत वर्षा दर्ज की गई है।

## सीएम हेलपलाइन बनी आमजन के त्वरित समाधान का प्रभावी माध्यम

**मीडिया ऑडीटर, रायपुर (निप्र)।** मुख्यमंत्री हेलपलाइन के माध्यम से प्राप्त शिकायतों के त्वरित, समयबद्ध एवं गुणवत्तापूर्ण निराकरण की दिशा में प्रदेशभर में प्रभावी कार्यवाही की जा रही है। शासन की जनहितैषी पहल के तहत आम नागरिकों की समस्याओं का प्राथमिकता के आधार पर निराकरण सुनिश्चित किया जा रहा है, जिससे लोगों को शीघ्र राहत मिल रही है। इसी क्रम में बलरामपुर जिले के विकासखंड बलरामपुर अंतर्गत ग्राम रनहत एवं मकरो में खराब ट्रांसफार्मरों के



कारण विद्युत आपूर्ति बाधित होने संबंधी शिकायत श्री रामकृष्ण मिश्रा द्वारा सीएम हेलपलाइन में दर्ज कराई गई। शिकायत प्राप्त होते ही विद्युत विभाग ने मामले को गंभीरता से

लेते हुए तकनीकी दल को तत्काल मौके पर भेजा। आवश्यक परीक्षण एवं मरम्मत कार्य पूर्ण कर दोनों गांवों के खराब ट्रांसफार्मरों को सुधारते हुए विद्युत आपूर्ति पुनः सुचारु कर दी गई। विद्युत आपूर्ति बहाल होने से ग्राम रनहत एवं मकरो के ग्रामीणों को निर्बाध बिजली सुविधा मिलने लगी, जिससे दैनिक जीवन एवं अन्य गतिविधियों में आ रही कठिनाइयों का समाधान हुआ। शिकायत के त्वरित निराकरण पर ग्रामीणों ने जिला प्रशासन एवं विद्युत विभाग के प्रति आभार व्यक्त करते हुए।

## जनजातीय समुदाय के अधिकारों की रक्षा के लिए राष्ट्रीय अनुसूचित जनजाति आयोग प्रतिबद्ध: डॉ. आशा लकड़ा

**मीडिया ऑडीटर, रायपुर (निप्र)।** राष्ट्रीय अनुसूचित जनजाति आयोग की सदस्य डॉ. आशा लकड़ा ने गुरुवार को जशपुर कलेक्ट्रेट सभाकक्ष में जनजातीय समुदाय के प्रतिनिधियों एवं समाज प्रमुखों के साथ संवाद किया। बैठक में उन्होंने जनजातीय समाज से जुड़े विभिन्न मुद्दों, शिकायतों एवं सुझावों को गंभीरता से सुना और आश्वासन दिया कि सभी वैध मामलों का नियमानुसार निराकरण सुनिश्चित किया जाएगा। बैठक में विधायक गोमती साय एवं रायमुनी भागत, जिला पंचायत अध्यक्ष सालिक साय तथा छत्तीसगढ़ माटी कला बोर्ड के अध्यक्ष शंभुनाथ चक्रवर्ती उपस्थित रहे। बैठक को संबोधित करते हुए डॉ. आशा लकड़ा ने कहा कि राष्ट्रीय अनुसूचित जनजाति आयोग का मूल उद्देश्य अनुसूचित जनजातियों के संवैधानिक अधिकारों की रक्षा करना, उन्हें न्याय दिलाना तथा उनके हितों का संरक्षण सुनिश्चित करना है। उन्होंने कहा कि आयोग का छत्तीसगढ़ प्रवास जनजातीय क्षेत्रों की वास्तविक स्थिति का आकलन



कर स्थानीय समस्याओं के समाधान की दिशा में ठोस पहल करने के उद्देश्य से आयोजित किया गया है। उन्होंने कहा कि आयोग केवल शिकायतों की सुनवाई तक सीमित नहीं है, बल्कि जिला प्रशासन के साथ समन्वय कर जनजातीय क्षेत्रों में संचालित विकास योजनाओं की नियमित समीक्षा भी करता है। जिन मामलों का समाधान स्थानीय स्तर पर संभव नहीं हो

पाता, उन्हें संबंधित विभागों तक पहुंचाकर आवश्यक कार्रवाई सुनिश्चित की जाती है। डॉ. लकड़ा ने आदिवासी स्वतंत्रता सेनानियों सिद्धू, कान्हू, चांद और भैरव के योगदान का स्मरण करते हुए कहा कि उनके संघर्ष ने जनजातीय अधिकारों की रक्षा की दिशा में ऐतिहासिक आधार तैयार किया। उन्होंने कहा कि यदि किसी क्षेत्र में सड़क, बिजली, पेयजल, शिक्षा,

आंगनबाड़ी जैसी मूलभूत सुविधाओं का अभाव हो अथवा अनुसूचित जनजाति के लोगों के साथ अन्याय, शोषण या अत्याचार की घटनाएं सामने आती हैं, तो आयोग ऐसे मामलों में गंभीरता से सुनवाई कर आवश्यक कार्रवाई सुनिश्चित करता है। उन्होंने बताया कि देश में लगभग 12 करोड़ अनुसूचित जनजाति के नागरिक और 725 से अधिक जनजातीय समुदाय निवास करते हैं। इनके अधिकारों की प्रभावी सुरक्षा के लिए वर्ष 2004 में संविधान के अनुच्छेद 338(क) के अंतर्गत राष्ट्रीय अनुसूचित जनजाति आयोग का गठन किया गया। आयोग अनुसूचित जनजातियों को प्राप्त संवैधानिक एवं कानूनी संरक्षणों के क्रियान्वयन की निगरानी, शिकायतों की जांच तथा जनजातीय विकास योजनाओं की समीक्षा कर सरकार को आवश्यक सुझाव देता है। डॉ. लकड़ा ने कहा कि आयोग को जांच के दौरान दीवानी न्यायालय जैसी शक्तियां प्राप्त हैं। आयोग आवश्यक होने पर किसी भी अधिकारी या संबंधित व्यक्ति को समन जारी कर सकता

है, सार्वजनिक अभिलेख तलब कर सकता है तथा प्रकरणों की विधिवत सुनवाई कर सकता है। आयोग की अनुसंधान एवं कार्रवाई प्रतिवेदन के साथ संसद के दोनों सदनों में प्रस्तुत की जाती है। **ऑनलाइन भी दर्ज करा सकते हैं शिकायत:** डॉ. आशा लकड़ा ने जनजातीय समुदाय से अपनी शिकायतें एवं समस्याएं लिखित रूप में प्रस्तुत करने का आग्रह किया। उन्होंने बताया कि आयोग के ऑनलाइन शिकायत पोर्टल के माध्यम से भी आवेदन दर्ज किए जा सकते हैं। शिकायत दर्ज होने के बाद आवेदक को डायरी नंबर जारी किया जाता है, जिसके आधार पर प्रकरण की सुनवाई की जाती है। उन्होंने आवेदन करते समय पूरा पता, मोबाइल नंबर एवं पिनकोड सही ढंग से दर्ज करने की अपील की। बैठक में राष्ट्रीय अनुसूचित जनजाति आयोग के कंसल्टेंट एच.आर. मोणा एवं श्री जे.पी. सिंह, सीनियर इन्वेस्टिगेटर श्रीमती सोनल राज, आदिवासी विकास विभाग के सहायक आयुक्त श्री संजय सिंह सहित विभिन्न विभागों के अधिकारी एवं कर्मचारी उपस्थित थे।